

Gyan Amrit

ਗਿਆਨ ਅਮਰਿਤ

Vol.14 - Issue 9
September 2021
Price 12/-





રાજકોટ અવધપુરી ગુરુપૂર્ણિમાના દિવસે ખ્ર.કુ. રેખાબેનનું સન્માન બાદ સમૂહચિયત્રમાં MLA અરવિંદભાઈ રૈયાની, પુરુષાર્થ ચુવકમંડળના ચેરમેન કિશોરભાઈ રાઠોડ, કોરપોરેટર ભાઈ-બહેનો.



ડભોઈમાં ગુરુપૂર્ણિમા નિમિત્તે ખ્ર.કુ. જ્યોતિબેનને સન્માનીત કરતાં MLA શૈલેષભાઈ મહેતા, નગરપાલિકાના પ્રમુખ ભગિની કાજલબેન, શિક્ષણ સમિતિના ચેરમેન અંધિનભાઈ, BJP માલામંગી ડૉ. પ્રલભભટ્ટ.



વડોદરા માંજલપુરમાં ગુરુપૂર્ણિમા ઉત્સવ પર ખ્ર.કુ. ધીરજબેનનું શોલ ઓટાડી સન્માન કરતાં કોરપોરેટર ભગિની શ્રુતાબેન પ્રધાન તથા ભગિની ભારતીબેન ભદ્રેશ્વરા.



તલોદ પાસે ખેરોલ ગામે સરકારી આવાસના લોકપાંચ કાર્યક્રમમાં MLA ભાતા ગાજેન્ડ્રાસિંહ પરમાર, તાલુકા પ્રમુખ ભગિની મીનળદેવી, TDO ભાતા નીતિનભાઈ પટેલ, ખ્ર. કુ. ગીતાબેન.



ગુજરાત ગ્લોબલ રીટ્રોટ સેન્ટર ઈન્ડ્ર્યુક્શન ખાતે દિવાસાના રોજ કોન્ટ્રાક્ટર્સ, એન્જુનીયર, લેબરસને વ્યસન મુક્તિનો સંદેશ આપતાં ડૉ. મુકેશભાઈ, ખ્ર.કુ. નેહાબેન, ખ્ર.કુ. અમરબેન, ખ્ર.કુ. ઉધાબેન.



અમરેલીમાં શ્રાવણ માસના પ્રથમ સોમવારે ખારેકના શિવલિંગાના દર્શને પદ્ધારેલ નગરપાલિકાના પ્રમુખ મનીધાબેન રામાણી સાથે ખ્ર.કુ. ગીતાબેન.



Gyan Amrit

શાન્મુહી

વર્ષ ૧૪

સપ્ટેમ્બર-૨૦૨૧

અંક : ૦૯

પ્રજાપિતા બ્રહ્માકુમારી ઈશ્વરીય વિશ્વ વિદ્યાલયનું મુખ્યપત્ર આમૃતસૂચિ

● સર્જન પ્રક્રિયા	તંત્રી સ્થાનેથી ..04
● અંતિમયાત્રામાં ઉપરામ અને બેહંડ ...દાઈ પ્રકાશમણિજી ..06	
● અમૃતદ્યારા	દાઈ જાનકીજી ..08
● મચ્છાદાની રેખા	બ્ર.કુ. જગદીશચંદ્ર ..09
● વિદેહી સ્થિતિ	દાઈ હૃદયમોહિનીજી ..12
● દરેક કર્મનું ફળ મળો છે	બ્ર.કુ. સૂર્યભાઈ ..13
● તનાવ અને આપણી પ્રતિક્રિયા	બ્ર.કુ. શિવાનીબેન ..14
● પરમાત્મા સાથે પ્રેમ યા ભય	બ્ર.કુ. ગીતાબેન ..15
● સિદ્ધ સ્વરૂપ, રમતા યોગી	બ્ર.કુ. કિશોર ..17
● જીવન સરોવરમાં સંતુષ્ટતાનાં કમળ ...બ્ર.કુ. સતીશભાઈ ..18	
● નકારાત્મકને હકારાત્મક	બ્ર.કુ. ભગવાનભાઈ ..20
● આત્મિક સુંદરતા.....	બ્ર.કુ. હેમંતભાઈ ..22
● દિવ્યદર્શન	બ્ર.કુ. નંદિનીબેન ..24
● પ્રસંગ પરિમલ26
● કોરોનાથી કેન્સર સુધી	બ્ર.કુ. હેમાંગ ..30
● જેવી દૃષ્ટિ તેવી સૃષ્ટિ	બ્ર.કુ. નિર્દેશનાબેન ..32
● સમય છે સ્વયંને બદલવાનો ..	બ્ર.કુ. ગોદાવરીબેન ..34

લવાજમના દર

ભારતમાં

વાર્ષિક લવાજમ	રૂ. ૧૧૦.૦૦
આજુવન સભ્ય	રૂ. ૨,૦૦૦.૦૦
છૂટક નકલ	રૂ. ૧૨.૦૦

વિદેશમાં

એરેમેઇલ વાર્ષિક	રૂ. ૧,૧૦૦.૦૦
આજુવન સભ્ય	રૂ. ૧૦,૦૦૦.૦૦

કૃતિઓ તથા સેવા સમાચાર

મોકલવાનું સરનામું

બ્ર.કુ. ડૉ. કાલિદાસ પ્રજાપતિ
તંત્રી : જ્ઞાનામૃત

જી-૨/૨૨, શિવમ એપાર્ટમેન્ટ,
નવા વાડ્યા, અમદાવાદ - ૩૮૦ ૦૧૩.

Phone : 079 - 2762 0866

મુદ્રક અને પ્રકાશક રાજ્યોગિની ભારતીદીદી

-:- વિશેષ નોંધ :-

જ્ઞાનામૃતના નવા સભ્યો સમગ્ર
વર્ષ દર્શિયાન પણ બની શકે છે.
તેમને જાન્યુઆરીથી ડિસેમ્બર
સુધીના દરેક મહિનાના અંક મળશે.
જેમનું લવાજમ જમા કરાવવાનું
બાકી હોય, તેઓને સત્તવરે
જમા કરાવીને જાણ કરવા વિનંતી.

આવશ્યક નોંધ

લવાજમની રકમનો ડ્રાફ્ટ નીચેના નામે લખશો.

પ્રજાપિતા બ્રહ્માકુમારી ઈશ્વરીય વિશ્વ વિદ્યાલય (ગુજરાતી જ્ઞાનામૃત)

Account No. : 71120100007677

Bank Name : BANK OF BARODA, Pushpkunj Branch IFSC Code : BARB0DBPUSH

પ્રકાશન સ્થળ - ગુજરાત ઝોન મુખ્યાલય

બ્રહ્માકુમારીઝ, સુખશાંતિ ભવન, ભુલાભાઈ પાર્ક રોડ, કાંકરિયા, અમદાવાદ - ૩૮૦ ૦૨૨.

Phone: 079 - 2532 4460

Email : gyanamrit.guj@gmail.com

તંત્રી સ્થાનેથી

સર્જન પ્રક્રિયા

સર્જન પ્રક્રિયા ભિન્ન ભિન્ન ક્ષેત્રો સાથે સંકળાયેલી છે. કુદરતે માનવનું સર્જન કર્યું. માનવે ભિન્ન ભિન્ન ક્ષેત્રે નવસર્જન કર્યું. સર્જન પ્રક્રિયા હક્કારાત્મકતા સાથે સંકળાયેલી છે. તેથી સર્જનમાંથી સુવાસ આવે છે. સર્જનાત્મકતા સાથે નકારાત્મકતા શોભતી નથી. પરમાત્મા માટે કહેવાયું છે કે ‘જિસકી રચના ઇતની સુંદર વહ કિતના સુંદર હોગા।’

પરમાત્માનાં કાર્યો અને તેમના પાઈ સંબંધી દ્રામાનું જ્ઞાન આપણને મળ્યું છે. તેથી આપણે અહીં કુદરત કે પ્રકૃતિ શાખનો ઉપયોગ કરીશું. કુદરતે માનવનાં ભિન્ન ભિન્ન અંગોનું સર્જન કર્યું છે. આજે અધ્યતન વૈજ્ઞાનિક શોધખોળોને કારણે શરીરનાં અંગો બદલવાનું, ઓપરેશન કરવાનું કાર્ય થાય છે. ત્યારે કુદરતે કરેલી જુભની રચના કેટલી અદ્ભુત છે. તેને બદલી શકાતી નથી. જુભમાં હાડકું ન હોવા છતાં કટુવાણીથી કેટલાંચનાં હાડકાં તોડી શકે છે. તો મીઠી વાણી મલમનું પણ કાર્ય કરે છે.

અદ્ભુત સર્જન

અગ્નિ, પૃથ્વી, જળ, વાયુ, આકાશ પ્રકૃતિનાં આ તત્ત્વો સંતોની જેમ સજ્જન, દુર્જનની એકસરખી સેવા કરે છે. તેમાં નિયમિતતા, ગતિશીલતા છે. કલ્યાણકારી ભાવ છે. આમ છતાં માનવનાં વિકર્મોએ પ્રકૃતિને પણ તમોપ્રધાન બનાવી દીધી છે. આમ છતાં કુદરતની અદ્ભુત રચના - સર્જન અવર્ણનીય છે. તેનાં ઘણાં બધાં દૃષ્ટાંતોમાંથી માત્ર એક જ દૃષ્ટાંત જોઈએ.

એક જ ધરતી, એકજ ક્યારામાં ઉછરતાં

ભિન્ન ભિન્ન રૂપ, રંગ, આકાર અને સુગંધની ભિન્નતા ધરાવતાં પુષ્પો કુદરતની કમાલ છે. શિયાળાની ઠંડીમાં એટલી શીતળતા છવાય જાય છે જે અગાહિત એ.સી., કુલરથી સંભવી નથી. ઉનાળાની ગરમી અગાહિત હીટરો પણ કરી શકતાં નથી. પ્રકૃતિનાં ભિન્ન ભિન્ન ફળો, તેના રસમાં કેટલી ભિન્નતા છે. તેમાંચ દ્રાક્ષ, કેરી વગેરેની કેટલી લોકપ્રિયતા છે.

પહેલાં જીવનદ્યન્ય હતું. તેનું કારણ માનવ પ્રકૃતિ સાથે સંતાન જેવો ભાવ રાખતો. લક્ષ્મણાની સૂશ્વા માટે જડીબુઝી લેવા ગયેલ હનુમાન પ્રકૃતિની પૂજા કરીને તેનો સ્વીકાર કરે છે. કાલિદાસના ‘શાકુંતલ’ નાટકમાં શાકુંતલતા અને પ્રકૃતિ વચ્ચેની આત્મીયતાનો કવિશ્રી ઉમાશંકર જોશીએ સુંદર અનુવાદ કર્યો છે.

‘પહેલી જે જળ ના પીએ,

નવ તમે પીધેલું હો ત્યાં સુધી,
હાલાં આભરણોને તોચે ના

ચૂંટતી સ્નેહે કરી પલ્લવો,
બેસે પહેલીવાર જ કૂલ તમને

જે ગણે ઉત્સવ, તે જ આ શાકુંતલા

જાય પતિગૃહે આપો અનુજ્ઞા સહુ.’

યાદદારતના આધારે આ પંક્તિએ લખેલી છે. તેમાં લતા, વેણીએ શાકુંતલાને વીંટળાઈ વળીને ભેટે છે. માનવ અને પ્રકૃતિ વચ્ચેનો આવો અતૂટ સંબંધ સર્જકોએ વર્ણિયો છે. ભાવનાઓનું સર્જન પ્રકૃતિની મોટી દેણ છે. જંગલમાં આવેલા અધિમુનિઓનાં આશ્રમોમાં હિંસક પશુઓ આવતાં

આમ છતાં આ વાયુમંડળમાં એટલાં શીતળ બની જતાં કે હિંસકપણું ભૂલી જતાં.

સર્જનની સમસ્યા

સર્જનની સમસ્યા એ છે કે માનવે સર્જનની ગાંધિની ના સાચવી. તેનું વિસર્જન શરીર કર્યું. પોતાના સ્વાર્થ, વિસ્તારના નામે અનેક વૃક્ષોનું નિકંદળ નીકળી ગયું. તેટલાં નવાં વૃક્ષો ઉછેરાયાં નહીં. રાજનેતાઓએ ફોટો પડાવવા વૃક્ષારોપણ કર્યું. ત્યાં અમુક અપવાદો સિવાય વૃક્ષો ઉછર્યાં નહીં. એક કાળે પ્રકૃતિની છાગણ્યા શીતળ લાગતી. આ લખનારે અભ્યાસ વૃક્ષોની છાયામાં, ખેતરોની વચ્ચે કર્યો છે. તેથી અનેક વર્ષોના શહેરી વસવાટ છતાં પ્રકૃતિને જોઈને પ્રસંન્નતા અનુભવાય છે. પ્રકૃતિના સાન્નિધ્યમાં આવતાં વર્ષો જૂના સ્નેહીઓને મળ્યાની અનુભૂતિ થાય છે.

અસ્થિલિત જળપ્રવાહ ધરાવતી નર્મદાની આવી હાલત કેમ થઈ? જેના કિનારે અનેક આશ્રમો છે. જેના વિશે ધણાં બદાં પુસ્તકો લખાયેલાં છે. સંદ્ગત અમૃતલાલ વેગડને તો નર્મદા સંબંધી પુસ્તક માટે એવોઈ મળોલો છે. પ્રકૃતિના સાન્નિધ્ય, પ્રકૃતિની છાયામાં રહેતા માનવોને સીમેન્ટ, કોંક્રીટના ભરયક જંગલોમાં રહેવું પડે છે. જ્યાં શ્વાસ પણ રુંધાય છે.

શું ફરીથી આવો સમય આવશે?

સાંપ્રત પરિસ્થિતિમાં આશાનું કિરણ પ્રગટ્યું છે. પરમપિતા શિવ પરમાત્માએ આ ધરા પર દિવ્ય અવતરણ કર્યું. સત્યુગના સર્જનનો આ અમૂલ્ય સમય ગાળો છે. સત્યુગ એટલે પ્રકૃતિની અદ્ભુત ગાંધિની કર્યું. તેઓ તો પરમાત્માના આ વિરાટ સર્જનથી અભિભૂત છે. નરકની દુનિયામાં રહેવા છતાં સ્વર્ગીય દુનિયાની અનુભૂતિ કરે છે. ઈશ્વરીય

પરિવાર આવનારી નવી દુનિયાનો આભાસ કરાવે છે. જ્યાં નિઃસ્વાર્થ પ્રેમ, મન, વાણી, કર્મની એકરૂપતાવાળું જીવન છે. દુહાની, આત્મીય પ્રેમનો અહીં જે અનુભવ થાય છે તે બીજે કયાંય નથી. માત્ર સત્તા, સમૃદ્ધ સાચું સુખ આપી શકતાં નથી. દિવ્યપ્રેમની વસંત તો સંગમયુગમાં જપાંગારે છે.

વ્યર્થથી મુક્તિ, સમર્થની સાધના

કુદરતની દિવ્યતાની અનુભૂતિ કરવા માટે તમામ પ્રકારના વ્યર્થથી મુક્ત થઈ આત્માને સ્વરદ્ધ બનાવવો પડશે. જ્યારે વ્યર્થની વિદાય થશે ત્યારે જ સમર્થનું આગમન થશે. માનવની કુદરત વિરોધી કામનાઓ માનવને સાચું સુખ આપી શકતી નથી. ‘ઉજાળું એટલું દૂધ નહીં, ચમકે એટલું સોનું નહીં.’ જે દેખાય છે તે અલ્યકાળનું છે. વિકારોને વશીભૂત થઈને કરેલાં કર્મો સ્થાયી સુખ આપી શકતાં નથી. વેરવિરોધ, બદલો લેવાની ભાવના અલ્યકાળનું સુખ આપે છે. પણ તે સ્થાયી સુખની અનુભૂતિ કરાવી શકતાં નથી. માત્ર એક જ વ્યક્તિ નહીં પણ અનેક આત્માઓની કલ્યાણકારી શુભ ભાવના, શુભકામના જ સ્થાયી સુખની અનુભૂતિ કરાવી શકશે.


॥ ઓમશાંતિ ॥

- બ્ર. કુ. કાલિદાસ

- તમે શ્રીમંતાઈના વિચારો કરશો, તો શ્રીમંત બનવા માટેનાં કાર્યો તરફ તમારું મન દોરી જશો.
- એકબીજાની વિશેષતાઓને સ્મૃતિમાં રાખીને વિશ્વાસપાત્ર બનો તો સંગઠન એકમત બની જશો.
- મજબૂત મળુષ્ય એકાંતમાં વિકસે છે જ્યારે નિર્બળ ખરી પડે છે.

અંતિમયાત્રામાં ઉપરામ અને બેહુદના વૈરાગી બનો

બ.કુ. રાજયોગિની દાદી પ્રકાશમણિજી, પૂર્વ મુખ્ય પ્રશાસિકા, શાંતિવળ, આબુરોડ



આપણે સૌ બાબાના ઈશારાઓ જ્ઞાન મુરલી દ્વારા દરરોજ સાંભળતા રહીએ છીએ. પહેલાં તો બાબાએ આપણાને કંગન બાંધ્યું કે તમારે પોતાની મનસાવૃત્તિથી વાયુમંડળને

બદલવાની સેવા કરવાની છે. બાબાએ સૌના માટે આ અંડરલાઈનની વાત કહી કે એક સેકંડમાં પોતાના સંકલ્પોને એકાગ્ર કરો. પોતાની શ્રેષ્ઠ સ્થિતિ અને પાવરકુલ વૃત્તિ દ્વારા એવું વાયુમંડળ બનાવો. એક સેકંડમાં નિરાકારી, આકારી, સાકારી બનો. તો દરેક પોતાની એવી સ્થિતિનો અનુભવ કરો છો? બાબાએ કહ્યું, બાળકો જ્ઞાની તો બન્યા છો પણ જ્ઞાનસ્વરંપ નહીં. વિધનોનું કારણ બતાવ્યું કે ઈશ્વરીય લગન ઓછી છે. પરમાત્મ પ્રેમનો અનુભવ ઓછો છે. મૂળ તો બાબાનો ઈશારો છે કે એક સેકંડમાં સંકલ્પોને એકાગ્ર કરો. એવી પોતાની શ્રેષ્ઠ સ્થિતિ બનાવો. આ ઘણી મોટી મંજિલ છે. પ્રેક્ટિકલમાં એનો અભ્યાસ ઓછો છે. જો એક સેકંડમાં સંકલ્પોને એકાગ્ર કરવાનો અભ્યાસ હોય તો કહી ઊચી સ્થિતિથી નીચી સ્થિતિમાં, વાતાવરણના પ્રભાવમાં આવી નથી શકતા. હજુ સુધી આવો છો તો એ સિદ્ધ છે કે એકાગ્રતાની શક્તિ ઓછી છે.

આપણા સૌના માટે બાપદાદા સેંપલ છે. જે નિરાકારી, આકારી અને સાકારી સ્થિતિઓમાં સદા રહેતા અને બાળકોને પણ આ ઈશારો આપતા. તો હવે આ પુરુષાર્થની મહેનતની જરૂર છે. એવો અભ્યાસ હોય જેથી એનો પ્રભાવ

વાયુમંડળ પર અથવા સાથીઓ પર પડે. એટલા માટે કોઈ વિદ્યાની બનાવો. યોગમાં બેસ્તા હો પરંતુ પાવરકુલ સ્થિતિમાં સ્થિત થઈને બેસો તો શક્તિ જમા થાય અને આખો દિવસ તે શક્તિ કામમાં આવે. એવી માસ્ટર સર્વ શક્તિમાન સ્થિતિનો અભ્યાસ કરો.

બાબાએ કહ્યું છે સંગમયુગનો વિશેષ ખજાનો છે અતીન્દ્રિય સુખ તો નિરંતર આ સુખની અનુભૂતિ થાય છે? એની વિદ્યા બાબાએ સંભળાવી છે કે જ્યારા અને ખ્યારા બનો. તો ક્યાં સુધી આપણે જ્યારા ખ્યારા રહીએ છીએ. મારી એ શુભભાવના છે કે એકલા તો ભલે અભ્યાસ કરો, કમાણી કરો પરંતુ સમગ્ર સંગઠનને એનો સહયોગ મળવો જોઈએ. તો એવું ગુપ બનાવો જે એકબીજાની મદદથી આવું વાયુમંડળ બની જાય, જેનાથી આવનાર પણ અનુભવ કરે કે અહીં દરેક આત્મા પરમાત્મ ખ્યારમાં અતીન્દ્રિય સુખની અનુભૂતિઓમાં મગન છે. એટલા માટે પ્રેક્ટીસ કરવાની છે. સેકંડમાં કૂલ સ્ટોપ કરાવવાની. એકાગ્ર થઈને વતનમાં બેસી જાય. જેને બાબા કહે છે નિરંતર ચાદ હોય. આ મંત્રો મુરલીઓમાં રોજ આપણે સાંભળીએ છીએ. પરંતુ હવે તેનો પ્રભાવ આપણી સ્થિતિ પર હોય. કર્મ કરવા છતાં પણ આપણે નિરંતર યોગી રહીએ. એની પ્રેક્ટીસ કરો. ઓછામાં ઓછા 6 કલાક આ અભ્યાસ માટે કાઢો. દિનચર્યા બનાવો. ચાલતા ફરતાં કર્મ કરતાં પણ પોતાની આવી સ્થિતિ બનાવો. દિવસમાં ચાર પછ્યા 6-6 કલાકની હોય છે તો એક પછ્યાનો આ પુરુષાર્થ હોય અનું દરેક કંગન બાંધો. જેમ બાબાએ કહ્યું છે સવારે 4 થી 8 વાગ્યા સુધી કોઈપણ વિશેષ

વ્યવહારમાં ના આવો. એ સમયે મૌનમાં રહો. પછી રાખિના સમયે પણ મૌનમાં રહી શકો છો. એટલે મારો વિચાર છે કે ખાસ 21 દિવસનો આવો પ્રોગ્રામ બનાવો. જેમ જૈનીઓનો ચતુર્મસ હોય છે તો ખાસ સાધના કરે છે. વ્રત રાખે છે, મૌનમાં રહે છે કંઈને કંઈ એકસ્ટ્રા જપ તપ કરે છે. કદી બહાર જતો નથી. ભલે તે હઠથી થશે. આપણે સહજ્યોગી છીએ પણ આપણે પણ સ્વયંના સંસ્કારોને બદલવા માટે યોગસાધના જરૂર કરવી જોઈએ. આપણે કરીશું તો આપણને જોઈને બીલ કરશે. તો હવે દૃઢ સંકલ્પની શક્તિ વધારો, ત્યારે મનસા સેવા જે અંતિમ સેવા છે. એનાં પ્રત્યક્ષ પ્રમાણ દેખાય આવશે. તો હવે એવો પાવર સ્વયંમાં દરેક ભરે જેનાથી મનસા સેવા થઈ શકે. આ વિધિથી આપણે વિકલ્પો અને વિકર્મોથી મુક્ત થઈ શકીશું. અથવા કોઈમુક્ત આદિનો જે પુરુષાર્થ કરે છે તે સહજ બની જશે.

આપ સર્વને એક સંકલ્પ સંભળાવું છું. ખબર નથી આપને પણ આવે છે યા નહીં. મને તો રોજ આવે છે. જાણે બાબા કાનોમાં કંઈક કહી રહ્યા છે બાળકો એવરરેડી બનો. ડ્રામાને પણ જોતાં જ્ઞાનના હિસાબથી પણ હવે 5 હજાર વર્ષનું ચક્ક પૂરું થવામાં છે. તો એ સંકલ્પ આવે છે કે હવે ટૂલેઈટનું બોર્ડ લાગવાનું છે. એ પણ દેખાય આવે છે કે હવે ધર્મરાજનો પાર્ટ જલદી ખૂલવાનો છે. એડવાન્સ પાર્ટી પણ જરૂર ચૂકી છે. એમની પણ તૈયારીઓ પૂરી થઈ ચૂકી છે. સર્વ મહારથીઓને બાબાએ અચાનક બોલાવી લીધા. હવે આપણે અહીં ક્યાં સુધી રહેવાનું છે સર્વ દાઈઓની વાનપ્રસ્થ અવર્થા પણ જોઈ રહ્યા છે. જ્ઞાન સરોવર, શાંતિવન, બાબાનાં એશાલમ સ્થાન અથવા અંતિમ યાત્રાનાં સ્થાન પણ બનીને તૈયાર થઈ ગયાં છે. અંતમાં સૌને યોગકિરણો દેખાશે. એશાલમ બનશે. તો રોજ


બાબાનું વાક્ય કાનોમાં એ કહે છે કે, બાળકો, હવે અંતિમયાત્રાની તૈયારી કરો. પોતાના સર્વ સાથીઓને તૈયાર કરો. સેવાઓ તો બાબા એની મેળે જ કરાવશે. સેવા તો ચરણોમાં એની મેળે જ આવશે. સર્વીસ પાછળ તો બહુ જ પ્લેન, પ્રોગ્રામ બનાવ્યા. પુરુષાર્થ કર્યો. સર્વીસ તો ચાલતી જ રહેશે. આવી સર્વીસ માટે જુ-જાન લગાવ્યું. આ રીતે હવે પોતાની સ્થિતિએ બનાવો. અવ્યક્ત સ્થિતિમાં સ્થિત રહેવાનો અભ્યાસ કરો. હવે દરેક તૈયાર થઈ જાઓ. હવે સર્વીસ પ્લેનની મીટીંગ નહીં પણ પોતાની ઊંચી સ્થિતિ બનાવવાની મીટીંગ કરો. એવી ઊંચી સ્થિતિ હોય કે જે નાની મોટી વાતો આવે છે તે એની મેળે જ ખતમ થઈ જાય. તો હવે એવો સંકલ્પ લો જેથી દિવાળી સુધી એની પ્રેક્ટીકલ સાબિતી આપી શકીએ. આ રીટર્ન આપણા બાબા સુધી પહોંચે. એના માટે ઉપરામ રહો, પૈરાગી બનો અંડર ગ્રાઉન્ડ ચાલી જાઓ. અલબેલાપણાને દિલથી છોડી દો. એકાગ્રતાનો અભ્યાસ કરો. તો આપણને વારંવાર બાબાનો અવાજ સંભળાશે. બાળકો, હવે ઉપરામ બનો. એવો પૈરાગ્ય આવે છે? એવું લાગે છે કે આ જીવનની અંતિમયાત્રા છે? એવી ફીલીંગ આવે છે? મને તો રોજ આવે છે. એટલા માટે ખ્યાલ ચાલે છે કે હવે બાબાનાં સર્વ બાધણ બાળકો વ્યર્थથી મુક્ત થઈને ઉપરામ બની જાય. પોતાના સંકલ્પ, શ્વાસ, સમયને સફળ કરી લો. વ્યર્થ ના ગુમાવો.

॥ ઓમશાંતિ ॥



મારી શુભ ભાવના છે...

રાજ્યોગિની દાઈ જનકીજી, પૂર્વ મુખ્ય પ્રશાસિકા, શાંતિવન, આબુરોડ



સાકારમાં બાબાએ અમને જે પ્રેમ કર્યો હતો તે અત્યારે પણ કરી રહ્યા છે. આપણા બાબા કેટલા વન્ડરકુલ (અદ્ભુત) છે. હું જોઉં છું કે આખા દિવસમાં બાબા ઓમશાંતિ

શર્દ કહેવડાવે છે. ઓમશાંતિનું ઉચ્ચારણ એ નામરૂપથી જ્યારા બનવાની એક સુંદર વિધિ છે. આપ સૌ જ્યારે મને દાઈ કહો છો તો હું વિચારું છું. આ આપે ક્યાર્થી કહેવાનું શરૂ કર્યું. જ્યારે દાઈ શર્દ સાંભળું છું. તો લાગે છે કે મારે આવી સ્થિતિમાં રહેવાનું છે. કારણ કે સમગ્ર વિશ્વ માટે બાબાએ મને નિમિત્ત બનાવી છે. બાબાએ અમને વિદેશ મોકલવાની પ્રેરણા આપી. હું એમ નથી કહેતી કે હું તો કરું છું. એમની મરજી. એમ નહીં. મારી અવસ્થા એવી હોય કે દિલમાં સર્વાઈ અને પ્રેમની ભાવના છે કે દરેક બાબાનો બાળક (બ્રહ્માવલ્સ) બાબાની સાથે રહે. એક પળ માટે પણ બાબાથી દૂર રહેવાનું નથી. કારણકે દરેકનો પોતાનો પાર્ટ છે. એટલે જ્યારા બનવાનું છે પણ બાબાથી જ્યારા બનવાનું નથી. એવું નહીં કે આ કહે, તો હું કરું, નહીં. દરેક આત્માનો પાર્ટ પોતપોતાનો છે, પરંતુ આટલી સારી સ્થિતિ બનાવવા માટે અંદરની બાબા પ્રત્યેની લગન તેજ હોય. જેટલા આપણે ચાદમાં રહીશું તેટલી આપણાં વાયબ્રેશનથી સેવા થશે. તો આપ સૌ બાબાનાં બાળકો સમજે કે હું જવાબદાર છું. સમગ્ર વિશ્વને ખબર પડે કે આવી શાંતિ કર્યાંથી આવી રહી છે.

શાંતિનાં વાયબ્રેશન કર્યાંથી આવશે? આપણાથી જ આવશે ને? કદી અભિમાનમાં આવીને એવું ના વિચારો કે હું તો પુરુષાર્થ કરી જ રહી છું, ના. જરા પણ અભિમાનનો અંશ હોય તો પોતાને ચેક કરો અને ચેંજ કરો. સંગમયુગનો સમય છે તો મારી આ ભાવના છે. મારી બીજી કોઈ ભાવના નથી.

॥ ઓમશાંતિ ॥

(પેજ નં. 14નું અનુસંધાન) ... પ્રસંનતાના પથ નાડીને તપાસો કે કેવા વિચાર ચાલી રહ્યા છે. એની ગતિ કેવી છે. એવું તો નથી ને કે ગતિ બહુ ઝડપી છે. જ્યારે હૃદયની ગતિ વધી જાય છે તો આપણે તરત જ કહીએ છીએ કે કોઈ બીમારી છે. પણ હૃદયની ગતિ ઝડપી કેમ બની? વીતેલા સમયના બીજા નકારાત્મક કક્ષાના વિચાર મનમાં ચાલી રહ્યા છે. જેને કારણે હૃદયની ગતિ ઝડપી થઈ છે. જ્યારે મનનો બોજ શરીરને પ્રભાવિત કરી દે છે ત્યારે આપણાને લાગે છે કે શરીરનો ઈલાજ કરવો જરૂરી છે. એ ઘડીએ જ જો એને સારો કર્યો હોત તો શારીરિક સ્તર પર આવેજ નહીં.

કોઈપણ પરિસ્થિતિમાં આપણે કયા પ્રકારે વિચારીએ છીએ, કઈ રીતે વ્યવહાર કરીએ છીએ એ આપણા વશમાં છે. બીજું કંઈ મારા વશમાં નથી. પણ એવું મેં વિચાર્યું તે મારા હાથમાં નથી જેના ફલસ્વરૂપે સર્વ કાંઈ નિયંત્રણની બહાર ચાલ્યું ગયું. પછી એમ કહીએ છીએ કે મારો શ્વાસ, પરીક્ષા, પાછ્યક્રમ મારા હાથમાં નથી પણ એનો જવાબ કઈ રીતે આપવાનો તે તો મારા હાથમાં છે.

॥ ઓમશાંતિ ॥

મર્યાદાની રેખા

જેમ કોઈ જગતના દાગીનાઓને સારી રીતે



મનુષ્યના પારિવારિક અને સામાજિક જીવનમાં મર્યાદાનું એક આગાવું મહત્વ છે. માત્ર સંસદ (Parliament)માં શિષ્ટતા - સન્માન તથા બંધારણને અનૂકૂળ વ્યવહારને જ

મર્યાદા કહેવાતી નથી પણ ઘર, પરિવારમાં, વ્યાપાર-કારોબારમાં, મિત્ર મંડળીમાં, અડોસ-પડોશમાં સગા-સંબંધીઓમાં, દેશ અને પ્રદેશોમાં એટલે કે દરેક કાર્યક્રમ અને સંબંધક્રેત્રમાં મર્યાદા પાલન કરવા ચોગય છે. જો કે મર્યાદા કોઈ કાનૂન (Law) નથી અને પાપપુણ્યની પરિભાષા પર આધારિત કોઈ આચારસંહિતા પણ નથી. પારસ્પારિક સંબંધોમાં કલણ કલેશની સ્થિતિને પેદા થતી રોકવા માટે તથા કાર્યને સુચારુ રીતે ચલાવવા માટે તથા સમાજમાં સુમેળ, સામંજસ્ય સ્નેહ અને વ્યવસ્થા જળવી રાખવા માટે આવશ્યક છે. વાસ્તવમાં મર્યાદા જળવાઈ રહેતી કાનૂન અને દંડસંહિતાની આવશ્યકતા જ રહેતી નથી. તનાવથી બચવા માટે ડોક્ટર તથા ગોળીઓની પણ જરૂર પડશે નહીં. પરસ્પર મતભેદ, ટકરાવ યા ભાવસ્વભાવને કારણે પેદા થતી અલગતાવાદની ભાવના રહેશે નહીં. મર્યાદા એક એવો કાયદો છે જેમાં ફાયદો જ છે. તે એકબીજા સાથે સજ્જનતા અને સન્માનથી વ્યવહાર કરવાની વણલખી સમજૂતી (Written Agreement) છે.

મર્યાદા વગર સમાજ તુચ્છ

જેમ કોઈ મશીનના દાગીનાઓને સારી રીતે

ચલાવવા માટે, સાફ રાખવા એને ગ્રીસ - ઓર્ઝલ લગાડવાની જરૂર હોય છે. તે રીતે માનવ સમાજમાં વ્યક્તિત્વો વચ્ચેના સંબંધોને સ્નિગ્ધ બનાવવા માટે મર્યાદાની જરૂર છે. જેમ ખાવામાં વાર્ચવાર રેતી, કાંકરા, જંતુ વગેરે આવે તો ખાવાનું પડતું મૂકવાની ઈરદ્ધા થાય છે. તે રીતે મર્યાદા વિનાના જીવનમાં પણ આવી જ સ્થિતિ જન્મે છે. જેથી જીવન જીવવા ચોગય રહેતું નથી. મિઠાઈઓ તેના ચોગય સ્વરૂપમાં જ સારી લાગે છે તે રીતે જીવનમાં સુખની સામગ્રી હોવા છતાં પણ મર્યાદા ન હોય અને એને બદલે અમર્યાદા આવી ગઈ તો જીવન તુચ્છ, ત્યાજ્ય અને સડેલા જેવું લાગે છે. જેમ મનુષ્ય ગોરા રંગનો હોય, તેનામાં લાલિમા હોય મુખાકૃતિ સુંદર હોય, એણે કોટ પેન્ટ અને નેકટાઈ પણ પહેંચેલી હોય તેનાથી સુંદર લાગતો હોય પણ અંદરથી મેલો, બેડોળ, ચચિત્રહીન અને ગુપ્તવેશમાં ચોર હોય, ડાકૂ યા ભયંકર રોગથી પીડિત હોય તો તે વ્યક્તિ આપણને ગમતી નથી. એ રીતે જ સમાજના વિભિન્ન સ્તરોમાંથી જો મર્યાદા નાણ થઈ ગઈ હોય તો તે સમાજ કચરાના ઢગલા જેવો લાગે છે. યા મતલબી, ચાલબાજ અને નકામા લોકોનો એક સમૂહ માત્ર જ લાગે છે. જોવામાં તો બધા તિલકધારી પંડિત હોય, ખભા ઉપર એમણે રામ-રામ લખેલો ખેસ રાખ્યો હોય, હાથ યા બગલમાં પોથી હોય, મુખમાં તેઓ રામ-રામ બોલે પરંતુ મનમાં એમના મતલબની મૂર્તિ હોય યા પૈસાની પ્રતિમા હોય તો તે પંડિત મંડળી શોભતી નથી. એમની પાસેથી કથા સાંભળવાનું મન પણ થતું નથી. એ રીતે જે લોકો પાક્કા સ્વાર્થી છે અને જેમના મનમાં પોતાના જ માનશાનની

ઉલ્કટ દર્શા હોય એ માટે તે સજજનતા. ભદ્રતા અને મર્યાદાની હત્યા કરવા માટે તૈયાર થતા હોય, તો તેઓ સમાજના દંડંસ માટે નિમિત બને છે અને સમાજને નિકૃષ્ટ (નીચાલી કક્ષાનો) બનાવી દે છે.

મર્યાદા વિના જીવન ચલાવવું મુશ્કેલ

આ કલિકાળમાં પણ દરેક દેશની સરકારમાં દરેક કર્મચારી યા અધિકારીનું પોતપોતાનું સ્થાન અને માન (Protocol) હોય છે. મંત્રીનું સ્થાન પોતાનું, સચિવ (Secretary)નું પોતાનું, કલાર્કજનું પોતાનું અને પટાવાળાનું પોતાનું સ્થાન હોય છે. આમ તો બધા મનુષ્ય છે અને એ સંબંધે સર્વની સાથે વ્યવહાર થવો જોઈએ પરંતુ જ્યારે અધિકારી કાર્યાલયમાં આવે છે તો પટાવાળો ઊભો થઈને નમસ્તે કરે છે અને દરવાજે ખોલી દે છે. એનો એ અર્થ નથી કે અધિકારી અભિમાનમાં આવી જાય યા પટાવાળાને ધમકાવીને વાતો કરે. પરંતુ એનો એટલો જ ભાવ છે કે પટાવાળો આવેલી વરિષ્ઠ વ્યક્તિનો આદર કરે. આ તો વર્તમાન સમયની પરિપાઠી છે. દેવી-દેવતાઓની મર્યાદા એનાથી ભિન્ન હોઈ શકે છે. પરંતુ જો 'મર્યાદા' જ ન હોય તો સંદર્ભ અને મતભેદ થાય છે. રાજભોજનું સ્થાન પોતાનું અને 'ગંગૂ-તેલી'નું સ્થાન પોતાનું હોય છે. આ વાતનો દીક્કાર થઈ શકે તેમ નથી. મર્યાદા વિના તો રેલગાડી પાટા ઉપરથી નીચે ઊતરી જાય અને દુર્ઘટના થઈ જાય. સમુદ્ર જો મર્યાદા છોડી દે તો નગર અને ગામો ઢૂબી જશે અને વરસ્તી છે ત્યાં વેરાન થઈ જશે. એટલા માટે વડીલો અને વૃદ્ધોએ, ધર્મચારીઓએ અને હિતેછુઓએ મર્યાદાથી ચાલવાની વાત કહી છે. યોગીઓની મર્યાદા તો સર્વ સભ્યતાઓ દ્વારા પાલન કરવામાં આવતી મર્યાદાઓથી શ્રેષ્ઠ હોવી જોઈએ.

ઈશ્વરીય જ્ઞાન અનુસાર આપણે સર્વ

આત્માએ ભાઈ-ભાઈ છીએ. બ્રહ્માવંશાવલી હોવાને લીધે ભાઈ-ભાઈ, ભાઈ-બહેન અથવા બહેન-બહેન છીએ. પરંતુ પાંચે આંગળીઓ કહેવાય છે તો આંગળીઓ અને જોડાયેલી પણ સાથે જ છે છતાં પણ તેમનું એક જ સ્થાન અને એક જ કર્તવ્ય નથી, તે પણ પોતપોતાની જગ્યાએ હોય છે. કોઈ નાની હોય છે તો કોઈ મોટી, અને દરેકનું કાર્ય પણ અલગ અલગ છે. કોઈ આંગળી તિલક કરવા માટે અથવા વીંટી પહેરવા માટે નિમિત બને છે તો કોઈ અંગૂઠા રૂપે એ વ્યક્તિની ઓળખાણ માટે, લાખો તથા કરોડો રૂપિયાના લખાણ પર નિશાન લગાવવા માટે નિમિત બને છે. તેથી ભાઈ-ભાઈ યા ભાઈ-બહેન યા બહેન-બહેન હોવા છતાં પણ પારસ્પરિક સંબંધોમાં દરેકના સ્થાન અને કર્તવ્ય અનુસાર દરેકનું પોતપોતાનું સ્થાન હોય છે. એટલા માટે બાબા હંમેશા કહેતા હતા કે સર્વ બાળકો 'નંબરવાર' છે. વળી દૈવી રાજ્ય કાયદાથી ચાલે છે. બાબા કહે છે 'બાળકો, સર્વ ખલુ ઈંડ બ્રહ્મં થી તો રાજ્ય ચાલી ન શકે અને સૃષ્ટિનો કારોબાર અટકી જાય.'

મર્યાદાવિહીન સમાજ - સંસ્થા છિન્ન ભિન્ન

તેથી ઈશ્વરીય જ્ઞાન અને યોગમાર્ગ પર ચાલનારાં બહેન-ભાઈઓએ જચાં પોતાના આદ્યાત્મિક નિયમોનું પાલન કરવાનું છે, ત્યાં મર્યાદાઓનું પણ પાલન કરવાનું છે. ઉત્તમ મર્યાદા જ આપણને 'મર્યાદા પુરુષોત્તમ' બનાવશે. મર્યાદા તોડવાથી કલણ-કલેશ પેદા થાય છે, શિસ્ત તૂટે છે પ્રશાસન પણ છિન્ન ભિન્ન થઈ જાય છે. સર્વ નિયમો કાગળ ઉપર જ લખેલા રહી જાય છે. તેથી જે સમાજ અથવા સંસ્થામાં મર્યાદાનો ભંગ થાય છે. તે ટીકા, મજાક યા લોકોની દચા અથવા સ્વચં પશ્ચાતાપ માટે નિમિત બને છે. મર્યાદા જ કોઈ વ્યવસ્થાની શોભા હોય છે. મર્યાદા કોઈ

પરિવારની પ્રતિષ્ઠાનું કારણ બને છે. કોઈ કુળને ગાયન યોગ્ય બનાવે છે અને કોઈ રાજ્યને ઉદાહરણ યોગ્ય સ્થાન આપે છે.

મર્યાદાનું પાલન કરવા અને કરાવવા માટે મોટાઓનું કર્તવ્ય

સ્વયં મર્યાદા અનુસાર ચાલવું અને સ્વયંની નીચેની રેખાવાળી વ્યક્તિત્વોને મર્યાદા અનુસાર ચાલવા માટે પ્રેરિત કરવા, શિક્ષણ આપવું, પ્રોત્સાહન આપવું, સાવધાન કરવા, વરચનબદ્ધ કરવા ચા એનામાં ઉલ્લંઘનને રોકવા માટે સાધન-બંધારણ અપાવવું આ મોટાઓનું કાર્ય છે. જો તેઓ દરેક સાથે વ્યાયથી, સ્નેહથી, સહાનુભૂતિથી ચા કર્તવ્યપૂર્વક વ્યવહાર નથી કરતાં તો તેઓ રેખાની નીચેનાઓને મર્યાદા ભંગ કરાવવા માટે લાચાર બનાવે છે. એમની પાછળ ચાલનારાઓનું એ કર્તવ્ય છે અને એમનો એ સધન પ્રયાસ પણ હોવો જોઈએ કે તેઓ સંયમનું પાલન કરે અને મર્યાદાની રેખાની અંદર રહે. પરંતુ જો તેઓ નિયમોનું ઉલ્લંઘન કરે છે તો મોટાઓએ એ જોવું જોઈએ કે જો કોઈ મર્યાદા પાલનની ઈચ્છા વિદુદ્ધ મર્યાદાઓનો ભંગ કરે છે તો તેનું શું કારણ છે? શું ઉપરથી તો મર્યાદા ભંગ નથી થઈને? જો ઉપરથી મર્યાદાનો ભંગ ન થયો હોય તો નીચે મર્યાદા ભંગ કરનારાઓને ચલાવવાનું વલણ કદાચ એવું હોય કે અવ્યવસ્થાનો દોષ સર્જતાં તેઓ મર્યાદાનો ભંગ કરવા લાગ્યા હોય. જો એમ ન હોય તો પોતાની દૂધિત પ્રવૃત્તિઓને લીધે તેઓ મર્યાદા ભંગ કરતાં હોય. ત્યારે તો એમની આવી વૃત્તિઓ અને પ્રવૃત્તિઓને અટકાવી દેવા માટે ઉપાયો કરવાની જરૂર પડે. કડિયો ચણતર કામ કરતાં ચણતર બરાબર થાય છે તેનું દ્વાન રાખે છે તે રીતે કોઈ પણ દેશ, સમાજ ચા સંસ્થાના નિર્માતાઓએ એ જોવું જોઈએ કે કયાંક ઈમારત વાંકી તો નથી

બનીને? એમ હશે તો તે એક દિવસ પડી જશે અને એમાં નિવાસ કરનારાઓને મોતને ઘાટ ઉતારશે.


દરેક દેશ, સરકાર, સંસ્થા ચા પરિવારના લોકોને એ ખબર છે કે રાષ્ટ્રપતિ, વડાપ્રધાન ચા મેયરનું સ્થાન શું છે. માતાપિતા, વિષ્ણ ભાઈ-બહેન અથવા અનુજોનું પણ નંબરવન શું સ્થાન છે? એની ખબર જ ના હોય તે ખતરનાક છે અને એની ખબર હોય પણ મર્યાદા છોડીને એકબીજાને દક્કો મારીને બહાર કાઢવા ચા એવો પ્રયત્ન કરવો તે ખતરનાક છે અને આમ ન કરતાં પણ મર્યાદાનું વિવિધરૂપથી ઉલ્લંઘન કરવું એ પણ ભયાનક સ્થિતિ જન્માવે છે. મર્યાદા ન જળવાતાં કોઈ હડતાલ પાડે છે, સૂત્રોચ્ચાર કરે છે, મોટાઓને અપમાનિત કરે છે અને સ્વાર્થવશ પોતાના માનશાનનો ઝડો ફરજાવવા શોરબકોર કરે છે. દેશ અને સમાજમાં આ રીતે હાહાકાર મરી જાય છે. આ હાલ નાના પાચા ઉપર પરિવારોનો, કાર્યલિયોનો તથા સંસ્થાઓનો પણ થાય છે. પુરાણામાં કલિયુગનાં બતાવેલાં લક્ષણો પ્રમાણે કન્યા મોટેથી વર માંગે, કોઈ સમાજ ચા સંસ્થાના લોકો પોતાના માટે સત્તા માગવાનું શરૂ કરે, તો સમજાવું જોઈએ કે આવા લોકો કલિયુગની સ્થાપના કરનારા છે.

હવે શિવબાબાની એ કમાલ છે કે તેઓ આપણાને આ અમર્યાદાઓથી માહિતગાર કરીને ઉત્તમ મર્યાદાઓમાં ચલાવી રહ્યા છે. આ મર્યાદાઓનું પાલન કરવું એ જ પ્રીતબુદ્ધ વ્યક્તિત્વનું લક્ષણ છે અને તેનું પાલન ન કરવું તે વિપરીત બુદ્ધિનું લક્ષણ છે. આ સમજણ આપણને મળેલી છે. એને સામે રાખીને હવે દરેક પોત પોતાના સ્થાન અને સંબંધ અનુસાર ઉત્તમ મર્યાદાનું પાલન કરવું જોઈએ.

(અનુસંધાન પેજ નં. 29 પર)

વિદેહી સ્થિતિ

રાજયોગિની દાદી હૃદયમોહિનીજી, પૂર્વ મુખ્ય પ્રશાસિકા, શાંતિવળ, આબુ રોડ



બાબાએ કહ્યું છે બાળકો લાઈટ હાઉસ બનો તો લાઈટ હાઉસનું કામ શું હોય છે? ચારે બાજુ રોશની આપવી. આ સમયે દુનિયાના સર્વ આત્માઓની ઈચ્છા છે કે સદા સુખી રહે, સદા શાંત રહે. સાધારણ અશાંતિથી શાંતિ તો સૌ લોકો સમજે છે. પરંતુ આપણી સ્થિતિ એવી હોવી જોઈએ જેથી મન નેગેટિવ યા વ્યર્થ સંકલ્પોમાં ન જાય. પછી એ સમર્થ સંકલ્પોના વાયખેશન એની મેળે આવે છે. બાબા જ્યારે આવે છે તો વાયખેશન સારાં લાગે છે, શા માટે? કારણ કે તે સાગર છે. જ્ઞાનના, સર્વશક્તિઓના સાગર છે. એનું વાયુમંડળ ચારે બાજુ ફેલાય છે. તો એ રીતે આપણે સૌએ પણ લાઈટ હાઉસ બનીને વાયુમંડળ ફેલાવવાનું છે. તે હંદની રોશની ફેલાવનાર લાઈટ હાઉસ તો કોમન છે. પરંતુ રૂહાની લાઈટ હાઉસ એ બની શકે છે જેનામાં સર્વ શક્તિઓનો સ્ટોક હોય. તો પોતાનામાં જ નહીં હોય તો બીજાઓને કઈ રીતે આપી શકશે? અને લાઈટ હાઉસની લાઈટ પાવરકુલ હોય છે. તો એટલી શક્તિઓ જમા કરીને, લાઈટ હાઉસ બનીને વાયુમંડળનું પરિવર્તન કરવાનું છે. વિશ્વ પરિવર્તનની ઘણી મોટી જવાબદારી છે. તો બાબાએ આ જે જવાબદારી આપી છે, તે આપણે અવશ્ય નિભાવવી જોઈએ. કેટલાક સમજે છે કે અમે તો ઘણા બીજી રહીએ છીએ. એટલે પાવરકુલ ચોગ કરી શકતા નથી. વિદેહી બનવું, અશરીરી બનવું

ચા કર્મતીત બનવું - આ તો બહુ ઊંચી મંજિલ છે. તે માટે જો આપણે અત્યારથી જ તૈયારી કરીએ તો લાસ્ટમાં આપણાને તૈયારી મદદરૂપ બનશે.

વિદેહી એટલે એ નહીં કે દેછથી એકદમ ન્યારા બની જઈએ. પછી તો શરીર છૂટી જશે. વિદેહીનો અર્થ જ છે કોઈપણ દેહની કર્મબંદ્રયો પછી તે સાંભળનારી હોય, જોનારી હોય આ કોઈ પણ કર્મબંદ્રયો આપણાને દેહભાનમાં ન લાવે. અથવા દેહની કોઈપણ કર્મબંદ્રયો આપણાને પોતાની તરફ આકર્ષિત નહીં કરે. વશમાં નથી તો કોઈને કોઈ વિશેષ કર્મબંદ્રયો જે હોય છે તે પોતાની તરફ ખેંચે છે. તો દરેકે પોતાની રેકીંગ કરવી જોઈએ કે મોટેભાગે કઈ કઈ કર્મબંદ્રયો મારા કંન્ટ્રોલમાં નથી જે કન્ટ્રોલમાં નથી તે અંતમાં દગ્ગો કરશે. તો વિદેહી ત્યારે બનીશું જ્યારે સર્વકર્મબંદ્રયો કન્ટ્રોલમાં હોય.

॥ ઓમશાંતિ ॥

(પેજ નં. 13નું અનુસંધાન) ... દરેક કર્મનું ફળ ઈશ્વર સાથે સંબંધ નથી. આ બદ્યું ઓટોમેટીક ચાલ્યા કરે છે. નહીંતર તો ભગવાનને બહુ મોટી ઓફિસ ખોલવી પડે. આપણે જે કર્મ કરીએ છીએ તેનું જે ફળ મળે છે તેને જ ભાગ્ય કહેવાય છે. જેણે સારાં કર્મો કર્યા હોય તેનું બધી જગાએ સારું જ ફળ મળે છે. લોકો કહે છે માનવ તો બહુ સારો છે પણ કેવું ભાગ્ય લઈને જન્મ્યો છે. આગળ પાછળનાં કર્મો આપણા જીવનમાં સારો કે ખોટો પ્રભાવ પાડે છે. વર્તમાન સમયમાં આપણે સારાં જ કર્મો કરવાં જોઈએ.

॥ ઓમશાંતિ ॥

દરેક કર્મનું ફળ મળે છે

બ્ર.કુ. સૂર્ય, જ્ઞાન સરોવર, માઉન્ટ આબુ



પ્રશ્ન - એકવાર ભગવાને નારદજીને પૂછ્યું કે તમે ત્રણે લોકોમાં ફરો છો તો તમે એવી કોઈ ઘટના જોઈ છે જેથી તમને મુંજવણમાં મૂકી દીધા હોય?

ઉત્તર - નારદજીએ કહ્યું કે હું ફરતો રહું છું પણ કાલે મેં જોયું એનાથી ખરેખર મુંજવણમાં મૂકાયી. કાલે હું એક જંગલમાંથી પસાર થઈ રહ્યો હતો. એક ગાય કીચડમાં ફસાઈ ગઈ હતી. એક ચોર ત્યાંથી પસાર થઈ રહ્યો હતો. તેણે જોયું કે ગાય કીચડમાં ફસાઈ ગઈ છે. એને મદદ કર્યા વગર તે ગાયના ઉપરથી પસાર થઈ ગયો. જ્યારે તે આગળ ગયો તો એને સોનામહોરો ભરેલે ચર્ચુ મળ્યો. મને આશ્વર્ય એ વાતનું થયું કે આવું કર્મ કરવા છતાં તેને સારું ફળ મળ્યું. ચર્ચુ મળ્યો. પછી મેં જોયું કે એક વૃદ્ધ સાધુ ત્યાંથી પસાર થઈ રહ્યો હતો. એણે જોયું કે ગાય કાદવમાં ફસાઈ ગઈ છે. સાધુ વૃદ્ધ હતા આમ છતાં એણે પૂરી તાકાતથી ગાયને કીચડમાંથી બહાર કાઢી. થોડું આગળ જઈને સાધુ ખાડામાં પડી ગયો. એને શરીરના કેટલાયે ભાગોમાં વાગ્યું. સાધુને બહુ તકલીફમાં જોઈને મને લાગ્યું કે આ કેવો ન્યાય છે? સારા કર્મનું ફળ સારું જ મળે છે. ત્યારથી હું મુંજવણમાં છું. પ્રભુ આ કેવો ન્યાય છે, કેવી લીલા છે. પ્રભુ એ છસીને કહ્યું કે એના નસીબમાં સોનામહોરોનો ચર્ચુ મળે તેવું લખ્યું હતું. પણ વૃદ્ધ સાધુના નસીબમાં મૃત્યુ લખેલું હતું. એણે સારું કામ કર્યું તેથી તેને મોતના મળ્યું, માત્ર ઈજાઓ જ થઈ. મનુષ્ય જે

સારાં કર્મો કરે છે તેનું સારું ફળ તો મળે જ છે. કેટલાક લોકો પાપ કરવા છતાં પણ સારું જીવન જીવે છે. આ કર્મની ગહન ગતિ છે.

પ્રશ્ન - એવી રીબો છે જે ખરેખર એમાં બહુ ગુણ્યતા સમાચેલી છે? આપણા ચિંતનને પણ ગુણ્ય બનાવી દે છે?

ઉત્તર - અમારી પાસે આવા પ્રશ્નો આવે છે. લોકો પૂછે છે બાબાના બનવા છતાં અમારી સામે ઘણી મુશ્કેલીઓ આવી ગઈ. અમે તો પહેલાંથી જ સારા હતા. કેટલીક વાર એવું બન્યું છે કે અમે સારાં સારાં કર્મો કર્યા છતાં તેનું ફળ સારું નથી મળતું. આ માટે પરમાત્માનો ઉત્તર છે કે એના કારણે એમના શિરે પાપનો જે બોજો હતો તે ઓછો થઈ ગયો છે. કર્મની ગતિમાં અવિશ્વાસ રાખવાની જરૂર નથી. જ્યારે હું એના ઉપર ગહનતાથી વિચાર કર્યું છું ત્યારે મને લાગે છે કે તેમાં કોઈ શક્તિ લેણદેણ કરતી નથી. આ ઓટોમેટીક છે. જે કર્મ આપણે કરીએ છીએ એની શક્તિ આપણા બ્રેઇનમાં છપાતી રહે છે જ્યારે તે વર્તનમાં આવે છે તો એનું પરિણામ જોવા મળે છે. આને કોઈ બદલી શક્તું નથી. એટલે કર્મની ગુણ્ય ગતિને જાણીને આપણે એ વિચારવું જોઈએ કે મારી સાથે જે થઈ રહ્યું છે તે બરાબર થઈ રહ્યું છે. મારે તે સહન કરી લેવાનું છે. હવેથી સારાં કર્મો કરીએ જેથી આપણું ભવિષ્ય સુંદર બને.

પ્રશ્ન - ઈશ્વર અને ભાગ્યને આપણે દોષ દઈએ છીએ કે મારી સાથે આવું શા માટે થયું? જે બન્યું છે તે સીધે સીધું આપણા કર્મો સાથે જોડાયેલું છે?

ઉત્તર - ખરેખર આપણે જે કરીએ છીએ તેનો (અનુસંધાન પેજ નં. 12 પર)

તનાવ અને આપણી પ્રતિક્રિયા

બ્ર.કુ. શિવાનીભેન, ગુરુગ્રામ, હરિયાણા



કેટલાક લોકો વિચારે છે કે થોડો ગુર્સો, થોડી ચિંતા થવી સ્વાભાવિક છે પરંતુ આપે એ કદી કહ્યું છે કે થોડું બીમાર હોવું સ્વાભાવિક છે? ના સંપૂર્ણ સ્વાસ્થ્ય સ્વાભાવિક છે.

આ લક્ષ્ય રાખીને શરીરનું દ્યાન રાખીએ છીએ. તો તે સારું રહે છે. ક્યારેક સ્વાસ્થ્યમાં જરા પણ ઉપરનીય થાય છે પરંતુ થોડા પણ બીમાર પડીએ છીએ તો આપણે વિચારીએ છીએ કે જલદીથી તપાસ કરાવીએ અને સ્વાસ્થ્યને સારું કરીએ.

જ્યારે તનાવમાં હોઈએ છીએ તો શિરદ્દદ, પેટદ્દદ સ્વાભાવિક લાગે છે. પણ વાસ્તવમાં શિરદ્દ સ્વાભાવિક નથી. એનો આપણે સ્વીકાર કરી લીધો છે. આપણે સ્વીકાર શા માટે કરીએ છીએ? આ આપણે સમજવું પડશે. આપણે ઈલાજ માટે પ્રયાસ કર્યો પણ કોઈ ઈલાજની ખબર ના પડી. ડોક્ટરે કહ્યું, એમ. આર. આઈ. વગેરેનું પરીક્ષણ થઈ ગયું પર ક્યાંય પણ, કંઈ પણ ના નીકળ્યું. ત્યારે આપણે કહીએ છીએ કે આ તો સ્વાભાવિક છે. તેનો ઈલાજ ના મળ્યો. ઈલાજ આપણી વિચાર કરવાની પદ્ધતિ પર છે. ત્યાં આપણે મહેનત કરવા દઈછતા નથી. કોણ જાણો આ મહેનત કેવી રીતે કરવાની છે? તનાવના સહ ઉત્પાદક શિરદ્દદ યા અસર છે. એનો શારીરિક સ્તર પર કોઈ ઈલાજ નથી. એનો એક જ ઈલાજ છે પોતાની વિચારવાની પદ્ધતિ બદલી દો. પણ આપણે તો માનીએ છીએ કે દર્દવાળો વિચાર આવવો સ્વાભાવિક છે. પછી આ

દર્દ મારા સંબંધોમાં પણ જોવા મળે છે. હું શારીરિક, ભાવનાત્મક દર્દમાં છું તો સંબંધ, સંપર્કમાં આવનારા લોકોને શું આપીશ? જે મારી પાસે છે તેજ આપીશને? પછી સંબંધોમાં થોડી થોડી ટક્કર, સ્વભાવ-સંસ્કારની થોડી થોડી ભિન્નતા થવા લાગે છે. જેના કારણે આપણે એકબીજાથી દૂર દૂર રહેવા લાગીએ છીએ. પછી એમ કહેવાનું શરૂ કરી દીધું કે આતો સ્વાભાવિક છે. સ્વાભાવિક સ્વાભાવિક કહેતાં કહેતાં આપણે બધી અસ્વાભાવિક ચીજોને સ્વાભાવિક બનાવી દીધી.

થોડો તનાવ સ્વાભાવિક છે, એ કહેતાં થોડાની પરિભાષા કોણ નક્કી કરશે? સમજે કે આજે તનાવ દસ ટકા છે પરંતુ કાલે કોઈ મોટું આર્થિક સંકટ આવી જાય, ઘરમાં કંઈ થઈ જાય, વેપાર બંધ થઈ જાય, પ્રાકૃતિક આપદારો આવી જાય, અન્ય પરિસ્થિતિ આવી જાય તો તનાવનું સ્તર આગળ વધશે. ત્યારે શું આપણે આપણા તનાવ પર નિયંત્રણ રાખી શકીશું, એને થોડું જ રાખવાનું છે, વધારવાનું નથી. કેટલાક લોકો નાની નાની વાતોમાં ઘણા પડેશાન થઈ જાય છે. પરંતુ કોઈ વાત આવતાં સુરક્ષિત રહે છે. આ ક્યા પ્રકારનું વ્યક્તિત્વ છે? જ્યારે મોટી પરિસ્થિતિ આવે છે તો આવા લોકોને પોતાની જવાબદારીનો અહેસાસ થાય છે. આ પરિસ્થિતિને પાર કરવાની છે. જેઓ જવાબદારી લે છે કે પરિવારને, પૂરી કંપનીને, સૌને સાથે લઈને ચાલવાનું છે. આવી પરિસ્થિતિમાં તો દબાણને અંદર અંદર દબાવી દે છે. તેઓ પરિસ્થિતિ પાર કરી લે છે.

રોજ સવારે ઉઠીને પોતાના સંકલ્પની
(અનુસંધાન પેજ નં. 08 પર)

પરમાત્મા સાથે પ્રેમ ચા ભય

બ્ર.કુ. ગીતાબેન, શાંતિવન, આબુરોડ



આપણાને કોઈ પ્રેમ કરે - એવી દીર્ઘા અને તમજ્જા તો અનેક અને પરખ કોઈ વિરલાને જ છોય છે. વાસ્તવમાં પ્રેમ વિના જીવન નીરસ અને સારવગરનું છોય છે. જેણે જીવનમાં પ્રેમ

રસ ચાખ્યો નથી એવી વ્યક્તિ જગતમાં સૌથી દીન અને દચનીય છોય છે. અહુંકાર જેટલો વધારે વધે છે એ હિસાબે વ્યક્તિ પોતાની મેળે કઠોર બની જાય છે. અહુંકાર પોતાની મેળે કઠોર બની જાય છે. અહુંકાર જેટલો ઓછો છશે એટલું માનવનું મન સરળ અને પવિત્ર બની જશે. અહુંકાર શૂન્ય છોવાથી મનુષ્યનું દિલપ્રેમમય અને પારદર્શી બની જાય છે પછી એમાં કોઈ અપેક્ષા, શરત ચા રુક્કાવટ છોતી નથી.

પરમાત્માનો પ્રેમ અપાર છે

જેને આપણે ચાહીએ, એને સંપૂર્ણ મુક્કિત આપીએ, ત્યારે જ પ્રેમ જીવંત રહીને વિકસિત થાય છે. જ્યારે પ્રેમપાત્ર પર શ્રદ્ધા અને ભરોસો છોય છે ત્યારે જ પ્રેમમાં સ્વતંત્રતા સંભવ છે. પરમાત્મા પણ પ્રાણીમાત્રાને સંપૂર્ણ સ્વતંત્રતા આપે છે. એની કોઈ શરત કે અપેક્ષા નથી. આજ કારણે આપણે સંસારમાં કેટલું પણ ભટકીએ પણ વિશ્રામ તો પરમાત્માની ગોદમાં, એમની સાથે મનોમિલનમાં જ છોય છે. પરમાત્માનો પ્રેમ અપાર છે.

પરમાત્મ કાર્યમાં ગણિતને બદલે કલ્યાણકારી ભાવ

જેમ માતા કમજોર બાળકનું વધુ દ્વારા રાખે

છે, એ રીતે જ પરમાત્મા પતિત, બ્રષ્ટ મનુષ્યો પર રહેમ કરે છે અને સ્વયં અવતરિત થઈને આપણાને વિકારોની દલદલ (કીચડ)માંથી કાઢીને પાવન બનાવે છે. પરમાત્મા પિતા તો પ્રેમના સાગર, રહેમદિલ, પરમ કરુણાવાન છે. તે આપણી નાની-મોટી ભૂલોનો હિસાબ રાખતા નથી. એવો હિસાબ તો માનવીય મનમાં ચાલે છે. પરમાત્માનું કાર્ય ગણિતથી નહીં, કલ્યાણભાવ અને રુહાની પ્રેમથી ચાલે છે.

પરમાત્માનો પ્રેમ નિષ્કામ છે

પ્રકૃતિ જગતમાં આપણે જોઈએ છીએ કે કેટલી વ્યવસ્થા, કરુણા તથા આપવાના ભાવની સુંદરતા છે. પ્રકૃતિ નિરંતર આપણી સેવામાં ઉપસ્થિત છે. તે આપણા કર્મ વ્યવહારને જોતી નથી, માત્ર આપે છે. આપણે ઓછું બિચારણ વાવીએ છીએ અને પ્રકૃતિ આપણાને મણ બીજ ઊંડાડીને આપે છે. એકનું અનેકગણું કરીને આપે છે. તો પરમાત્મા, કે જે સર્વોચ્ચ અને કલ્યાણકારી સત્તા છે, તે આપણાથી નારાજ ચા કોપાયમાન થતી નથી. પરમાત્મા માટે એવું વિચારવું જ ખોટું છે. આપણી ખરાબ આદતોથી એને કોઈ લેવા દેવા નથી. હા આ સર્વથી આપણાને જ નુકસાન થાય છે. આપણે શું ખાઈએ છીએ, પીએ છીએ, જીવીએ છીએ એની પરમાત્માના પ્રેમ પર જરા પણ અસર થતી નથી. તે નિષ્કામ પ્રેમ કરે છે. હા, ગંદી ટેવો, વ્યસન, નશા વગેરેથી પરમાત્માની તરફ જવાના, આપણા માર્ગમાં, પુરુષાર્થમાં વિદ્ધન અવશ્ય આવે છે. એનાથી માનસિક, શારીરિક સ્વાસ્થ્ય બગડે છે, મન ગુલામ બને છે, વિવેક બ્રષ્ટ થવા લાગે છે. સ્વયંનું મનોભળ ડગમગવા લાગે છે. આ પ્રકારે

નશા, વ્યસનોમાં ફસાઈને, સ્વયં પર જુલ્ભ કરીએ છીએ અને સાથે સાથે પરિવારને પણ બરબાદ કરીએ છીએ. જેટલા આપણે વ્યસન, વિકારો તરફ દોડીએ છીએ એટલું પરમાત્મા પ્રત્યે આપણું દ્યાન ઓછું થાય છે. જેટલા વાસનાના દલદલમાં ભંવરમાં ફસાઈએ છીએ એટલો ભવસાગર પાર ઉત્તરવામાં વિલંબ થાય છે. સ્વયં જ સ્વયંને શાપિત કરીએ છીએ.

આ સત્યને આપણે સ્વયંના વિવેકથી સમજતા નથી એટલે કોઈ મહાનુભાવે પરમાત્માના નામ સાથે જોડીને લોકોને સુધારવાનો શુભપ્રયાસ કર્યો. જ્યારે કોઈ કાર્ય આપણે સારી રીતે કરતાં નથી તો એને સારી રીતે કરાવવા માટે મોટાઓનું નામ દઈને કહેવામાં આવે છે કે મમ્મી લડશે, પાપા નારાજ થઈ જશે, ગુરુજી અફુપા કરી દેશે, સાહેબને સારું નથી લાગતું વાસ્તવમાં આપણે વિવેકથી સમજુ વિચારીને પોતે જ કાર્ય ચથાર્થ રીતે કરવું જોઈએ. મોટાઓનું નામ લઈને ભયથી ક્યાં સુધી સાચા ઉપાયથી કામ કરાવી શકીશું? એ રીતે જે પરમાત્માનું નામ આપીને ભયથી પરિવર્તન કરાવી શકતા નથી.

પરમાત્મા પરમ સાક્ષી છે

પરમાત્મા આપણા પાપનો બદલો આપણાને આપતા નથી. આ બિલકુલ ખોટી અને વાહિયાત વાત છે. પરમાત્માના પ્રેમની સામે આપણા પાપનો કોઈ હિસાબ નથી. પાપોના કારણે જે નુકસાન થઈ રહ્યું છે યા જે દુઃખ-તકલીફ વેચવી પડે છે. એની જવાબદારી માત્ર આપણી જ છે. જો આપણે દુઃખી છીએ તો તે આપણાં કર્મનો હિસાબ રાખે છે અને સભ આપતા રહે છે, આવી વિચારદારા તો પરમાત્માને ન સમજનારા લોકોના માનસની ઉપજ છે. પરમાત્મા તો પરમ સાક્ષી છે. દૃષ્ટાભાવમાં સ્થિત એક વ્યક્તિમાં પણ કોઈ પ્રતિક્રિયા જન્મતી

નથી, તો પરમાત્મા આવી વૃત્તિ ક્યાંથી ઉત્પણ્ણ થશે. શું પરમાત્માને બીજું કોઈ કામ નથી? દુનિયાભરના લોકો શું કરે છે, એનો હિસાબ રાખવામાં જ શું પરમાત્મા વ્યસ્ત રહે છે? શું એક કારકુનથી વિશેષ પરમાત્માનું કામ જ નથી શું?

પરમાત્માનો પ્રેમ એક રસ છે

વાસ્તવમાં આપણે આવી અંદ્યશ્રદ્ધા યા મિથ્યા માન્યતાથી મુક્ત થવાની આવશ્યકતા છે. પરમાત્મા પર ફળ-કૂલ, પ્રસાદ, નૈહેદ અર્પણ કરો યા ન કરો, એના નામથી વ્રત કે ઉપવાસ ન કરો, પરમાત્માનો પ્રેમ એકરસ અને અપાર હોય છે. તે તો આપણાને અનહં પ્રેમ કરે છે. આપણું કલ્યાણ કરવું જ એનો ગુણ છે. તે તો છે જ સુખદાતા, દ્યાળુ, કૃપાળુ. પરમાત્માને ન સમજવાને કારણે જ ભયને લીધે લોકો અનાવશ્યક ક્રિયાકાંદ કરતા રહે છે. આપણે સુખી છીએ યા દુઃખી, આપણું મન શાંત છે યા ચંચળ - એનું કારણ આપણે સ્વયં જ છીએ. અજ્ઞાનતા વશ એનું કમજોર, વિઝૃત મનની લીલા ને જ માચા કહેવામાં આવે છે. માણસે કરેલાં કર્મ જ દુઃખનાં બીજ છે.

જે આપશો, તે મળશે

સંસારમાં કર્મ અને કર્મફળનો સિદ્ધાંત અટલ છે. કર્મ સ્વયં જ પરિણામ લાવનારા બની જાય છે. એટલે જો આપણે જીવનમાં દુઃખ-અશાંતિનાં ફળ ખાઈ રહ્યાં છો તો એનો અર્થ એ છે કે જાણતાં-અજાણતાં ખોટા કર્મનાં બીજ આપણા હારા વાવવામાં આવી રહ્યાં છે. એટલે સદાકાળનું સુખ, આનંદ જોઈએ તો આપણે આપણાં કર્મને શ્રેષ્ઠ બનાવીએ. જેવું ફળ આપણાને જોઈએ, તેવા ફળનું બીજ આપણે વાવવું પડશે. જે આપણે આપીશું, તે જ આપણાને મળશે. તો આપણે સ્પષ્ટ સમજુ લઈએ કે પરમાત્મા કોઈ આપણાં કર્મને (અનુસંધાન પેજ નં. 33 પર)

સિદ્ધિ સ્વરૂપ, રમતા યોગી બ્ર.કુ. રમીલાબેનને સ્મરણાંજલિ

બ્ર.કુ. કિશોર મહેતા, ધોરાજુ.

આખું ખાતે પરમાત્માની પદ્ધતામણીનો પ્રસંગ ચાલુ હતો એવામાં એક બ્રહ્માકુમારીજી ઈશ્વરીય મિલનના પોતાના પ્રથમ પ્રસંગે પરમાત્મા સમક્ષ આવે છે. એમને જોતાં પરમાત્મા પોતે એ બ્રહ્માકુમરીને પૂછે છે, ‘આપ કૌનસી આત્મા હોય? આપકો માલૂમ હોય’ બ્રહ્માકુમારીજી કહે છે, ‘મુઝે નહીં માલૂમ’ ત્યારે પરમાત્મા તેમને તેમની ઓળખાણ આપતાં કહે છે, ‘આપ અગલે જન્મકી યોગભ્રષ્ટ આત્મા હોય જો ઈસ જન્મમે બ્રહ્માકુમારી બને હોય.’ એ બ્રહ્માકુમારી હતા સોમનાથ ખાતેના બ્ર.કુ. રમીલાબેન જેમણે તા. 16-06-21ના રોજ બપોરે 3.00 કલાકે રાજકોટ ખાતેની વોકછાર્ટ હોસ્પિટલમાં છેલ્લા શ્વાસ લીધા.

ધોરાજુ ખાતેની ગીતાપાઠશાળાના તેઓ ઈનચાર્જ હતા. જૂનાગઢથી ધોરાજુ કલાસ કરાવવા તેઓશ્રી આવતાં હતાં. એક વખત તેઓ અક્ષમાતે દાડી ગયેલાં. અમો તેમની ખબર કાટવા ગયેલાં. હજુ અમો તેમની ખબર કાઢીએ એ પહેલાં તો તેઓએ હસતાં હસતાં અમારી ખબર પૂછી લીધી કે, ‘કેમ છે કિશોરભાઈ?’ અમે પૂછ્યું, ‘આપ કેમ છો?’ તો કહે, ‘બસ, ડબલ વિકર્મવિનાશનો પ્રોગ્રામ ચાલે છે. એક ભોગનાથી અને બીજો બાબાની યાદ્યિ ડબલ વિકર્મ વિનાશનો પ્રોગ્રામ.’ આવા હાલતમાં તેમની અવસ્થા જોઈ અમો આભા બની ગયાં.

સેન્ટરના બ્રહ્માભોજન પ્રસંગે પોતે પીરસવા નીકળે તો આપણે એક રોટલીનું કહીએ તો જ્ઞાન ગમત કરતાં કહે, ‘બાપદાદા કમ્બાઈન આવે છે ને?’ એમ કહી બે રોટલી પીરસી દે. આવા ભાવથી જમાડનાર દીદીને કેમ ભૂલાય?

પરમાત્માને રાત્રે બજ્જે વાગે ઉઠીને એ ચાદ કરતાં હોય. સદા પ્રસંગચિત, ઈશ્વર પરાયણ જીવન જીવનાર એ રમીલાબેન, M.Sc. with Statistics ભણેલાં હતાં. ફોરેન જવાનો ચાંસ હતો તેને ઠોકર મારી સાંસારિક જીવનમાં ન પડતાં ‘બ્રહ્માકુમારી’ બન્યાં. પરમાત્માના બનવાની તેમની તાલાવેલી ગજબ હતી. તેમની વિષમ પરિસ્થિતિમાં હિંમત જોઈને હેરત પામી જવાય. M.Sc. પાસ કરી એ જે સંજોગોમાં બ્રહ્માકુમારી બન્યાં. એ જાણીને આપણાં રિવાડાં બેઠાં થઈ જાય. પાછળ પડેલી માચાને ભૂલ થાપ ખવડાવી એ બ્રહ્માકુમારી બનેલાં. આવા સિદ્ધિ સ્વરૂપ બ્રહ્માકુમારીને ખુદ ઈશ્વર આગાલા જન્મની ઓળખાણ કરાવે એ તેમની કદર કરી કહેવાય ને?

સોમનાથ ખાતેનો આદ્યાત્મિક મેળો શરીરથ્યા પહેલાં જ તેમને એ મેળાની અર્ધી સફળતા મળી ચૂકી હતી. તેમની એ સિદ્ધિના અમો સાક્ષી છીએ.

આવાં સિદ્ધિ સ્વરૂપ, રમતા યોગી બ્ર.કુ. રમીલાબેનને આ તકે કોટિ કોટિ સ્મરણાંજલિ - ભાવાંજલિ - શ્રદ્ધાંજલિ અર્પતા મન ગાઈ ઉઠે છે કે, આતી હૈ આજ ચાદ દીદીકી, કિંતની મધુર મજેદાર જુસકી ગોદમેં જ બેઠે વો, સ્વગકિ સરજનહાર..

આતી હૈ આજ ચાદ દીદી કી...
પચિવારકી ખ્યારી દીદી, સ્નેહવર્ષા બરસાયે,
ઈસ વર્ષમિં નહાનેવાલે ખુશી ખુશી હો જાય... (૨)

આતી હૈ આજ ચાદ દીદી કી...

॥ ઓમશાંતિ ॥

જીવન સરોવરમાં સંતુષ્ટિતાનાં કમળ ઉગાડવાનાં છે

બ્ર.કુ. સતીશભાઈ, માઉલ્ટ આબુ

એક વિદેશી પર્ટીટક ગરમીના દિવસોમાં ભારત આવ્યો. એણે ફળોની દુકાન તરફ નજર કરી. ત્યાં જોયું તો દુકાનદાર બપોરે આરામથી બેઠો હતો, ગ્રાહકો પણ આવતા નહોતા. દુકાનદાર ગ્રાહકોને બોલાવવા માટે પણ કંઈ કરતો નહોતો. વિદેશીને આશ્વર્ય થયું. તેણે કહ્યું કૃષ્ણ કઈ રીતે વેચાશે? તમે ગ્રાહકોને બોલાવશો નહીં તો તમારી દુકાને કોણ આવશે?

દુકાનદારે કહ્યું કે સાહેબ, આ દુકાનની સૌને માહિતી છે. અવાજ શા માટે કરવો? જેને આવવું હશે તે આવશે.

વિદેશીએ કહ્યું, એમ તો કઈ રીતે આવશે. ગ્રાહકોને બોલાવશો તો માલ વધારે વેચાશે.

દુકાનદારે કહ્યું, પછી.

વિદેશીએ કહ્યું, તમને સારી કમાણી થશે એનાથી લોકો વધારે માલ ખરીદશો. તમારી દુકાન મોટી થઈ જશે.

દુકાનદારે કહ્યું, પછી.

વિદેશીએ કહ્યું કે પછી તમે તમારી પાસે મદદનીશ પણ રાખશો. તેથી વધારે કમાણી કરીને શાહૂકાર બની જશો. એને ચૂપ થતાં જ દુકાનદારે એ જ પ્રશ્ન કર્યો, પછી ?

વિદેશીએ કહ્યું, પછી તમે આલીશાન મકાન બનાવજો. ગાડી ખરીદજો, ડ્રાઇવર રાખજો. વિદેશીએ કહ્યું પછી તમે આરામથી મજાની કિંદળી જીવી શકશો.

દુકાનદારે કહ્યું, તે તો હું કરી રહ્યો છું. અત્યારે આરામથી, મજાથી બેઠો છું. આટલી

ગોળગોળ વાતો કરવાની શી જરૂર છે? વિદેશી નિરૂત્તર બની ગયો. તે દુકાનદારને વ્યર્થની દોડધામમાં ફસાવી ના શક્યો.

સંતોષ એજ પરમ સુખ છે

સંતોષ સર્વગુણોનો રાજ છે એને સર્વોત્તમ ધન પણ કહેવામાં આવે છે.

‘જબ આવે સંતોષ ધન, સબ ધન ધૂર્તિ સમાન.’

ભારતીય સંસ્કૃતિનો એ આદર્શ છે કે જે પણ મળે તેને ઈશ્વરીય દેણ સમજુએ. નસીબમાં જે લખાયું છે તેમ સમજુને પ્રસન્ન રહેવું જોઈએ. કબીરજી કહે છે,

‘સાર્દી દીક્ષિદિ, જામે કુટુંબ સમાય.

મૈં ભી ભૂખા ના રહું, સાધુ ભૂખા ન જાય.’

વર્તમાન સમય ભૌતિકવાદની ઝાકમ ઝોળનો સમય છે. તેમાં સંતુષ્ટતા ચાલી ગઈ છે. ઈચ્છાઓ, કામનાઓના ઝંગાવાતે સંતોષની ટમટમાતી જ્યોતને બુઝાવી દીધી છે. ઈચ્છાઓ અને તૃપ્તિઓનો કોઈ અંત નથી. આવા સમયે સંતુષ્ટતા રાખવી મુજબેલ છે.

આજે જો કોઈ સંતોષી મળી જાય તો તે તેની લાયારી છે. તેઓ મનને મારે છે. પછી નસીબનો ખેલ સમજુને તે થાકી જાય છે. તેની પાસે સાધન સુખ સગવડો છે પણ ભવિષ્યની ચિંતા કરે છે. આસપાસનું વાતાવરણ જોઈને તે બિન્ન બની જાય છે. કેટલાક માનવ એવા મળે છે કે દુનિયામાં આટલો સ્વાર્થ જોવા છતાં સ્વયં ખુશીનો અનુભવ કરશે. શું સંતુષ્ટતાપૂર્ણ જીવન જીવવું એ

લોકવાયક છે? શું સંતુષ્ટ રહેવું અને અન્યને સંતુષ્ટ કરવાં તે મુશ્કેલ છે?

સંતુષ્ટતા પ્રગતિ તથા વિકાસમાં બાધક નથી.

સંતુષ્ટતાનો અર્થ પુરુષાર્થીનતા નથી. મહાત્મા ગાંધીજી કહેતા કે સંતોષ તો પુરુષાર્થમાં છે. ઉપલબ્ધિઓમાં નથી. નિર્ણતર પુરુષાર્થરત રહેવું, લક્ષ્યને સાકાર કરવા પુરુષાર્થ કરવો તે અસંતુષ્ટતા નથી. આદ્યાત્મિક લક્ષ્યો માટે આપણી ગતિ અને પ્રગતિથી સંતુષ્ટ રહીએ.

સંતુષ્ટતા અકર્મણ્યતા નથી, લાચારી નથી. સંતુષ્ટતા મજદૂરી કે મજબૂરી નથી. સંતુષ્ટતા તો આંતરિક સંપન્નતાની નિશાની છે. શાંત પ્રશાંત ક્ષીર સાગરમાં વિષ્ણુ સમાન ચેનની વાંસળી વગાડવાની સૂચક છે. જ્ઞાનના શ્રીજી નેત્ર દ્વારા સર્વ કામનાઓ પર વિજય પ્રાપ્ત કરવાની નિશાની છે. વાસ્તવમાં જીવનની ઉપલબ્ધિ સંતુષ્ટતા છે.

ઈર્ણાઓના વાદળોથી આચારિત સંતોષનો સૂર્ય

વાસ્તવમાં સંતોષમાં જ પરમ સુખ છે, પરમાનંદ છે. સંતોષ ઈર્ણાઓની હાજરીથી મળતો નથી. કેટલોક ભાંતિવશ ઈર્ણાઓ સાકાર થવી તેને સંતોષ સમજે છે. જ્યારે ઈર્ણાઓ આપના મનના દરવાજા પર લાંબી લાઈન કરીને ઊભી રહે છે. ઈર્ણાઓ, આકંક્ષાઓ, વાસના-કામનાઓનો કોઈ અંત નથી. આપણે ભોગોને ભોગવતા નથી પણ ભોગો જ આપણને ભોગવે છે. ક્યારેક એવું પણ બને છે કે જ્ઞાન હોવા છતાં મનુષ્ય ઈર્ણાઓના મોહયાશથી છૂટી શકતો નથી.

પડોશમાં કોઈનું મૃત્યુ થયું તો લોકો એકઠા થવા લાગ્યા અને રડવા લાગ્યા. એમાંથી કોઈએ કહ્યું ભાઈ શા માટે રડો છો? આત્મા તો અમર છે.

શરીર તો નશ્વર છે. ત્યારે અન્યએ સંસારની નશ્વરતાનો ઉપદેશ આપી દીધો. જ્યાં જ્યાં કોઈનું મૃત્યુ થાય, ત્યારે આજ વાર્તાલાપ થાય. એક સમજદાર મનુષ્ય સાચું કહેવાથી રહી ના શક્યો. તેણે કહ્યું કે આપ સૌ જાણો છો કે આત્મા અમર છે, શરીર નશ્વર છે તો પછી રડો છો શા માટે? તો એક ભાઈ બોલ્યો કે અમને તો એટલી વાતની ખબર છે કે મૃત્યુ વખતે આવી વાતો થાય.

જ્યાં સુધી વ્યક્તિને પોતાનું લક્ષ્ય ના મળે ત્યાં સુધી તે સંતુષ્ટ રહેતો નથી. આ લક્ષ્ય સૌનું ભિંન ભિંન હોય છે. સાંસારિક અથવા સ્થૂળ લક્ષ્યની પ્રાપ્તિ સહજ છે, સંભવ છે. પરતુ આદ્યાત્મિક લક્ષ્યને પ્રાપ્ત કરવું, સૂક્ષ્મ સંસ્કારો, ટેવોનું પરિવર્તન કરવું, એકરસ રહેવું, નિર્ણતર પ્રસન્નતા તથા ઈહિક આકર્ષણથી મુક્ત રહેવું, વિકારો પર વિજયી બનવું તથા સાધનાના શિખર પર વધતા રહેવું જેવા લક્ષ્યોની પૂર્તિ માટે પુરુષાર્થ રત રહીએ, સંતુષ્ટ રહીએ. એના માટે મનની સ્થિતિને જ્ઞાનયુક્ત બનાવવી પડશે.

સંતુષ્ટતા તૃપ્તમનની સ્થિતિ છે

સાધન મળે, સુવિધા મળે, વસ્તુ મળે, સ્થિતિઓ, પરિસ્થિતિઓ બદલાય તો હું સંતુષ્ટ રહું અને સંતુષ્ટતા કહેવાય નહીં. સંતુષ્ટતા તો તૃપ્ત મનની શ્રેષ્ઠ સ્થિતિ છે. આ સ્થિતિ ત્યારે જ બને છે જ્યારે આપણો સર્વપ્રત્યેનો ભાવ ઉચ્ચભાવ ભૂમિનો હોય છે. જ્ઞાનવાન વ્યક્તિ જ પૂર્વગ્રહથી મુક્ત રહીને, સર્વને આત્મિક દૃષ્ટિ જોતાં ઈશ્વરીય પરિવાર જેવો વ્યવહાર કરશે. જ્ઞાનવાન વ્યક્તિમાં નીર-ક્ષીરનો વિવેક હશે. તે ક્ષમાવાન અને ઉદાર હોય, ત્યારે જ તે સર્વને શ્રેષ્ઠ કર્મ માટે પ્રોત્સાહિત કરશે. તે બીજાઓની પ્રગતિ જોઈને પ્રસન્ન થશે.

(અનુસંધાન પેજ નં. 29 પર)

નકારાત્મકતાને હકારાત્મકમાં બદલો

બ્ર.કુ. ભગવાનભાઈ, શાંતિવન, આબુરોડ

મનના વ્યર્થ વિચારોથી જીવનનો અમૂલ્ય સમય વ્યર્થ જાય છે. જેના મનમાં સદા સમર્થ સંકલ્પનું જરાણું વહે છે તે કર્મયોગી બનીને સ્વયંના શ્વાસ અને સંકલ્પને સફળ કરે છે. વાસ્તવમાં આજ તીવ્ર પુરુષાર્થ છે. જેના મનમાં સમર્થ બનાવવાની ગુપ્ત સેવા કરે છે. વ્યર્થ સંકલ્પોના કીડા માનવને અંદરથી બોંદો બનાવી હો છે. જેનાથી આત્મા શક્તિહીન બની જાય છે. વ્યર્થ સંકલ્પોથી મુક્ત બનવું એજ સાચી સાધના છે.

વ્યર્થ સંકલ્પો રૂપી છિદ્રોથી શક્તિ વહી જાય છે

એક વાર એક શિષ્યે પોતાના ગુરુજીને પૂછ્યું મારી અનેક વર્ષોની સાધના હજુ સુધી સફળ થઈ નથી, શું પરમાત્મા મારાથી નારાજ છે? મારી સાધનાની અસફળતાનું રહસ્ય શું છે? શિષ્યને ઉત્તર આપવા માટે ગુરુજીએ એક જ્ઞાનયુક્ત પ્રસંગ જણાવ્યો. એમણે કહ્યું કાલે બપોરે હું બગીચામાં ગયો. ત્યાં કેટલાક ચુવાનો આવ્યા. એમને તરસ લાગી હતી. બાજુના કૂવા પર જઈને પાણી કાઢવા લાગ્યા. ડોલ અને દોરડાની મદદથી પાણી કાઢવાની કોશિશ કરી પણ ડોલ ખાલી આવી. કારણ કે ડોલમાં છિદ્ર હતું. એટલે તેઓ કૂવાની પાસે રહેવા છતાં તરસ્યા રહ્યા. બસ એજ ચીતે તમે પણ સાધના કરવાની મહેનત કરો છો. પરમાત્મા શક્તિ આપવા તૈયાર છે પરંતુ મનમાં વ્યર્થ સંકલ્પોનાં છિદ્ર હોવાથી તમે પ્રાપ્તિની અનુભૂતિ કરી શકતા નથી. એટલે પહેલાં મનના વ્યર્થ સંકલ્પ રૂપી છિદ્રોને બંધ કરો, આજ સાધનાની સફળતાનું રહસ્ય છે.

જીવન જીવવાની કળા

જે જીવનની દરેક પરિસ્થિતિને હકારાત્મક રૂપમાં જુએ છે તે સ્વયંપિય, લોકપ્રિય અને પ્રભુપ્રિય બની જાય છે. આ વિશે સંત તુકારામના જીવનની ઘટના ચાદ આવે છે.

સંત તુકારામ વિહુલની ભક્તિ કરતા હતા. એમની ભક્તિ લોકોમાં લોકપ્રિય થવા લાગી. કેટલાક ધર્મવિરોધી લોકોને આ સાદું લાગ્યું નહીં. એમણે એમના વિશે ખોટો પ્રચાર કર્યો. એમનું અપમાન કરવાનું વિચાર્યુ. એમણે સંત તુકારામનું માથું મુંડાવીને એના ઉપર હળદરનો લેપ લગાવી, મોં કાળું કરી, ગળામાં રીંગણા, ટામેટા, બટાટા, લીંબુ, મરચા વગેરે શાકભાજુઓની માળા બનાવીને પહેરાવી. ગધેડા ઉપર બેસાડીને ગામમાં, ગલી ગલીમાં ફેરવીને અપમાનિત કર્યો. અંતમાં એમના ઘરની સામે એમને લાવવામાં આવ્યા અને ઘરમાંથી એમનાં પત્નીને બોલાવીને આ સર્વ બતાવ્યું. આ દૃશ્ય જોઈને તુકારામનાં પત્નીને ઘણું જ ખરાબ લાગ્યું. એમણે સૌને ગાળો આપવાનું શરૂ કર્યું.

આવી પરિસ્થિતિમાં સંત તુકારામ મહારાજે શાંતિથી પત્નીને સમજાવી. એમણે ગળાની માળાઓની શાકભાજુઓ બતાવીને કહ્યું, એમને ગાળો શા માટે આપે છે? એમણે તો આપણા માટે આઠ દિવસ સુધી ચાલે એટલી શાકભાજુ આપી છે. મારા માથામાં ફોલ્લીઓ થઈ હતી. એમણે માથાના વાળ ઉત્તરાવીને હળદર લગાવીને મારી દવા કરી છે. હવે ફોલ્લીઓ મટી જશે. જ્યારે આપણાં લગ્ન થયાં ત્યારે જાન નીકળી નહોતી.

આ સૌ ગલી ગલીમાં જાન ફેરવીને આવ્યા છે. મેં ધણા દિવસોથી પોતાના ગામને સારી રીતે જોયું નહોતું. આજે એમણે મને ગામના ઘેર ઘેર ફેરવ્યો. જ્યારે મને ગામમાં ફેરવવા લઈ ગયા ત્યારે તડકો વધારે હતો. એમણે પગમાં કંઈ પહેર્યું નહોતું એટલે એમના પગ દાખી ગયા. પણ મને કંઈ થચ્યું નહીં. કારણ કે હું તો ગઘેડા ઉપર બેઠો હતો એટલે ગાળો આપવાને બદલે એમનો ચા પાણી પીવડાવીને આભાર માનો.

સંત તુકારામનાં આ વચન સાંભળીને ગામવાળાનું મન ભરાઈ ગયું. એમને લાગ્યું કે અમે એક મહાન આત્મા સાથે અન્યાય કર્યો છે. એના ફળસ્વરૂપ સંત તુકારામ મહારાજ પ્રત્યે એમનામાં આદરનો ભાવ જાગૃત થયો. એને જ કહેવાય છે જીવન જીવવાની કળા. સંત તુકારામ મહારાજે નકારાત્મક પરિસ્થિતિને હકારાત્મક રૂપમાં બદલી દીધી રેથી તે મહાન બન્યા.

અપમાનને ગુલાબજળ સમજો

કોઈએ અપમાન કર્યું ચા ગાળો આપી તો સમજો કે આ અપમાન ચા ગાળ નથી પણ મારા ઉપર ગુલાબજળ છાંટ્યું. વર્તમાનમાં જે અપમાન કરે છે તે ભવિષ્યમાં રોજ ગુલાબનાં કૂલોથી પૂજા કરશે. અપમાન કરનારાઓને દુઆઓ આપો, એમના પ્રત્યે મનમાં શુભ ભાવના, શુભકામના રાખો. વિપરીત પરિસ્થિતિ આવતાં કોઈને શાપ આપનાર તથા નકારાત્મક વિચારનારા કદી પૂજનીય બની શકતા નથી. નકારાત્મક પરિસ્થિતિને હકારાત્મક બનાવવાથી દૈર્ય, સહનશીલતા, એકાગ્રતા અંતર્મુખતા, શાંત વગેરે ગુણ વિકસિત થાય છે. નકારાત્મક પરિસ્થિતિને હકારાત્મક બનાવનાર જ સરલચિત બનીને દરેકની સાથે હળીમળીને રહી શકે છે. એના મનમાં હંમેશા એ ધારણા હોય છે કે દરેક વાતમાં

કલ્યાણ છે. કેટલીક વાર કોઈ વસ્તુનું પેકીંગ સારું નથી હોતું પરંતુ વસ્તુ સારી હોઈ શકે છે.

એ રીતે વર્તમાન પરિસ્થિતિ વિપરીત છે પરંતુ એનું ભવિષ્યનું પરિણામ ધણું સારું હોઈ શકે છે. આવું જે વિચારે છે તે વ્યર્थથી મુક્ત રહી શકે છે. પરિસ્થિતિને હકારાત્મક રૂપમાં જોનાર જ સ્વયં પર, પરમાત્મા પર અન્ય વ્યક્તિઓ પર વિશ્વાસ રાખીને, નિશ્ચય બુદ્ધિ બની શકે છે.

અપ્રિયને પ્રિયમાં બદલી દો

એકવાર હું શાંતિવનના ડાયનીંગ હોલમાં કોઈ કાર્ય માટે ગયો હતો. એ સમયે એક માતાએ કહ્યું કે અહીં મારી સેવા ભોજન પીરસવાની છે. અહીં વાસણ સાફ કરનારા લોકો જોર જોરથી વાસણોને જાળીમાં નાખે છે. જેના કારણે મારા મસ્તકમાં બહુ વધારે દર્દ થાય છે. જેને હું સહન કરી શકતી નથી, યોગ પણ લાગતો નથી. હું એક મહીના માટે સેવા કરવા આવી હતી પરંતુ આ કારણથી હું જલદી પાછી ચાલી જઈશ. મેં માતાજીને સમજાવ્યાં કે મનના વિચારો બદલો અને એ સમજો કે સવારથી રાત્રિ સુધી મારા ભક્ત મંદિરમાં દંટ વગાડી રહ્યા છે. આ સાંભળીને માતાજી બહુ ખુશ થયાં. કેટલાક દિવસો પછી માતાજીએ પોતાનો અનુભવ જણાવ્યો કે મને હવે વાસણોનો અવાજ મસ્તકમાં દર્દ જન્માવતો નથી. પરંતુ સેવા કરવાનો ઉમંગ ઉત્સાહ વધી જાય છે. માતાજીએ પોતાનો સેવાનો સમય વધારીને ત્રણ મહીના કરી દીધો. આ રીતે અપ્રિય પરિસ્થિતિને પ્રિય રૂપ આપવાથી જીવનમાં ઉમંગ ઉત્સાહ વધે છે અને વ્યર્થ સમાપ્ત થઈ જાય છે.

સેવા છે ભાગ્ય

એક બીજા સેવાધારીએ મને પ્રજ્ઞ પૂછ્યો કે સવારથી રાત્રિ સુધી મારે સેવા કરવી પડે છે. જેને

(અનુસંધાન પેજ નં. 29 પર)

આત્મિક સુંદરતા જ સાચી સુંદરતા

બ્ર.કુ. હેમતભાઈ, શાંતિવળ, આબુરોડ.

આદર્શ ધાર્મિક ગ્રંથ 'રામાયણ'માં મર્યાદા પુરુષોત્તમ શ્રીરામના ઉજ્જ્વળ ચરિત્રનો એક પ્રેરણાદાયી પ્રસંગ છે. વાત શ્રીરામના વનવાસનાં સમયની છે. શ્રીરામ, શ્રી સીતા તથા શ્રી લક્ષ્મણ જ્ંગલમાં વિચરણ કરી રહ્યા હતા. એક દિવસ માતા સીતાએ પોતાનાં કોમળ ચરણોને જોઈને શ્રીરામને પૂછ્યું, 'સ્વામી, તમારા ચરણ સુંદર છે કે મારા ચરણ સુંદર છે?' હક્કિકતમાં, જાનકીજીના ચરણ તો શ્રીરામનાં ચરણોં કરતા પણ વધારે સુંદર દેખાતાં હતા. શ્રીરામે સ્મિત કરીને લક્ષ્મણને પ્રશ્નનો જવાબ આપવા ઈશારો કર્યો. લક્ષ્મણ માટે જવાબ એક પડકાર હતો, પણ કુનેહથી લક્ષ્મણે કહ્યું કે 'ભાઈ, ચરણ તો અનાં સુંદર, જેમનું આચરણ સુંદર હોય. સાચું કહું તો, આચરણની સુંદરતા એ જ સાચી સુંદરતા છે. જ્યારે માનવ આત્મામાં છુપાયેલા દિવ્ય ગુણો આચરણ દ્વારા પ્રગટ થાય છે, તો તે દિવ્ય ગુણો જ મનુષ્યને વાસ્તવિક સૌંદર્ય પ્રદાન કરે છે. સાચી સુંદરતા તો સર્વગુણ સંપન્ન ચરિત્રના નિર્માણમાં રહેલી છે.'

પરંતુ કેટલી દુઃખની વાત છે! આજના જમાનામાં ફૈલિક ખૂબસુરતી એટલે કે શારીરિક સૌંદર્યને જ અસલી સૌંદર્ય માની લીધું છે. બીજાને પોતાની તરફ આકર્ષિત કરવા માટે બનાવટી સૌંદર્ય પ્રસાદાનોથી સાજ-શાણગાર કરવો, સુંદર રંગબેરંગી આકર્ષક કપડાં-ઘરેણાં પહેરવા, જ્ઞાન કરીને શરીરને સ્વરચ્છ રાખવું વગેરે શારીરિક સુંદરતાને વધારે છે, પરંતુ તે ક્ષણભંગુર એટલે કે થોડાં સમય પૂરતું છે. પરંતુ તેના બદલે આત્માના જ્ઞાન, પવિત્રતા, સુખ, શાંતિ, પ્રેમ, આનંદ, શક્તિ વગેરે મૂળ ગુણો જ્યારે વ્યવહારમાં દેખાવા લાગે

છે, ત્યારે તેને આંતરિક સુંદરતા કહેવામાં આવે છે. આત્મિક ગુણોથી ભરપૂર આંતરિક સૌંદર્ય જ સદાકાળની અવિનાશી સુંદરતા છે. શરીરનો દેખાવ અને રંગ ભલે ગમે તેટલો આકર્ષક હોય કેમ ન હોય, પણ જેમના વ્યવહારમાં શિષ્ટાચાર અને સભ્યતા હોતી નથી, વ્યક્તિ હુંમેશા પીડાદાયક અને કડવા શાંદો બોલે, જે કાંટાની જેમ ડંખતા હોય, વ્યક્તિની દ્રષ્ટિ-વૃત્તિ ચંચળ હોય, અશ્લીલ વર્તન હોય, વાત-વાતમાં કોદાનિમાં તપીને ચહેરો લાલ પીળો થઈ જતો હોય, તો ખૂબસુરત વ્યક્તિ પણ અસભ્ય-અભદ્ર તેમજ ગંદા આચરણને કારણે કદરૂપી લાગે છે. કેટલીકવાર માણસ શારીરિક સુંદરતાનો ઘમંડ કરવા લાગે છે, પરંતુ નશ્વર દેહનો નાશ થતાં જ તેનો બદ્ધો અહંકાર પણ માટીમાં ભળી જાય છે, આ મર્મ દર્શાવતી આ રોચક વાર્તા છે.

રાજકુમાર ભદ્રબાહુને તેમની સુંદરતા પર ખૂબ જ ગર્વ હતો. તે પોતાને વિશ્વનો સૌથી સુંદર માણસ માનતો હતો. એકવાર તે તેના મિત્ર સુકેશી સાથે કયાંક ફરવા જઈ રહ્યો હતો. રસ્તામાં સ્મશાન આવ્યું. ત્યાં જ્યારે ભદ્રબાહુએ આગની જવાણાઓ જોઈ ત્યારે તે ચોકી ગયો. તેણે સુકેશીને પૂછ્યું, 'અહીં શું થઈ રહ્યું છે?' સુકેશીએ કહ્યું, 'યુવરાજ, મૃત વ્યક્તિને બાળવામાં આવી રહ્યો છે.' આ અંગે ભદ્રબાહુએ કહ્યું, 'તે જરૂર ખૂબ કદરૂપો રહ્યો હશે.' સુકેશીએ કહ્યું 'ના, તે ખૂબ જ સુંદર હતો.' આ અંગે ભદ્રબાહુએ આશ્વર્ય સાથે કહ્યું, 'તો પછી તેને શા માટે સળગાવી દેવામાં આવી રહ્યો છે?' સુકેશે જવાબ આપ્યો, 'મૃત વ્યક્તિનાં દેહને એક દિવસ સળગાવાનું જ હોય છે,

ભલે તે ગમે તેટલો સુંદર કેમ ન હોય. મૂલ્ય પછી શરીર નાશ થવા લાગે છે, તેથી તેને બાળી નાખવું જરૂરી છે.' આ સાંભળીને ભદ્રબાહુને ખૂબ જ આધાત લાગ્યો. તેનો બધો અહૂંકાર ઓગળી ગયો. ત્યાર પછીથી તે હંમેશા ઉદાસ રહેવા લાગ્યો. જેના કારણે તેમના પરિવારના સત્યો અને મિત્રો ચિંતિત રહેવા લાગ્યા. એક દિવસ ભદ્રબાહુને એક મહાત્મા પાસે લઈ જવામાં આવ્યો. સમગ્ર પરિસ્થિતિ જાણીને મહાત્માએ તેને સમજાવ્યું, 'કુમાર, તમે એક મોટી ભૂલ કરી રહ્યા છો. શરીર કાંઈ થોડું સુંદર હોય છે? ખરેખર સુંદર તો આપણું મન છે! આપણા વિચારો અને કર્મો સુંદર હોય છે. તમે શરીરને વધારે મહત્વ ન આપો. તેને સાધન અથવા માધ્યમ માનો. તમારા વિચારો અને કર્મોને સુંદર બનાવવાનો પ્રયાસ કરો, ત્યારે તમારું જીવન સાર્થક થશે.' ભદ્રબાહુએ વાત સમજી ગયા. તે દિવસથી તે બદલાયો અને આધ્યાત્મિક ઉન્નતિ દ્વારા પોતાને દિવ્ય ગુણોથી શાણગારવામાં લાગી ગયો.

દૈહિક સુંદરતાનું અભિમાન કરવાને બદલે, જે કોઈ વ્યક્તિના મનમાં ઉમદા અને ભલાઈનાં વિચારો હોય, વાણીમાં મિઠાશ હોય, કર્મ સુખદાયી હોય, વ્યક્તિ પૂણ્યકર્મના માર્ગ પર સતત આગળ હોય, જેનું જીવન ત્યાગનું ઉદાહરણ હોય અને જેણે જીવનને લોક કલ્યાણનો યજ્ઞ માની તેમાં તન, મન અને ધનનું બલિદાન આચ્યું હોય. જે દીશરીય જ્ઞાનનાં મનન ચિંતનમાં મગન હોય, ઘ્યારા પ્રભુની ચાદોમાં જે ખોવાયેલા રહેતા હોય, પરમાત્મ ગુણોની ધારણા જ જેનો ધર્મ હોય, સેવા જ જેનો શ્વાસ હોય, જે યોગ અગ્નિમાં તપીને સાચા સોના જેવો તેજસ્વી બન્યો છે, એટલે કે જે સાચો તપસ્વી છે. ભલે જેનું શરીર દેખાવમાં ખૂબજ કદરપું કેમ ન હોય, ચહેરાની બનાવટ, નાક-

નકશો આકર્ષક ન હોય, પણ જેનો સદવ્યવહાર દિવ્યતા અને ભવ્યતાપૂર્ણ હોય, એવો સેવાભાવ અને સહકારના શાણગારથી સજ્જ વ્યક્તિ આકર્ષણનું કેન્દ્રબિન્દુ બની જાય છે. તેમનાં આત્મિક ગુણોનાં સૌંદર્યની રહાની છટાઓ હુદય પર અમીટ છાપ છોડી દે છે. આત્મિક સુંદરતા સત્યમ શિવમ સુંદરમ દીશરી સાથે રહાની મિલન કરાવે છે.

તેના બદલે દેહની ક્ષણિક સુંદરતા વ્યક્તિને દેહની મોહલામાં ફ્સાવે છે. માણસને દૈહિક આસક્તિમાં ફ્સાવી દે છે અને સોનેરી હરણાની જેમ ચ્યાકદાર ચામડીનાં આકર્ષણની પાછળ ભટકાવે છે. કૃત્રિમ સાધનોથી કરવામાં આવેલી શરીરની સજાવટ પહેલા તો પોતાની તરફ આકર્ષ છે, મનને મોહિત કરે છે અને બુદ્ધિને લલચાવે છે. તે વ્યક્તિને મૂંજુવે છે અને છેવટે મોહલામાં ફ્સાઈને વિવેક પર અજ્ઞાનનો પડદો નાખે છે. જ્યાં જ્ઞાનની ત્રીજી આંખ આત્માની સારી સુંદરતા જોઈ શકતી નથી અને આકર્ષણની માચા દૈહિક સુખોના દેખાડામાં આત્માને ફ્સાવી દે છે, અને પછી મનમાં દીન્દ્રિય આનંદની દીર્ઘાઓ, ભોગવિલાસની દીર્ઘાઓ ઉત્પન્ન થવા લાગે છે. દીર્ઘાઓ વાસનાને જન્મ આપે છે અને કામુકતાનો નશો વ્યક્તિ પર હાવી થઈ, તેને વાસનાનો શિકાર બનાવે છે તથા નરકના દરવાજ સુધી ખેંચીને લઈ જાય તેવા કુકર્મો કરાવે છે અને તેનાથી થાય છે સર્વનાશ.

કામુકતાને કારણે સર્જાતા સમાજના મહાવિનાશનો સાક્ષી કોણ નથી? છતાં પણ સંસાર શારીરિક સૌંદર્યની સામગ્રીના સંગ્રહને સમર્થન આપી રહ્યો છે. ટેલિવિઝન, અખબાર અથવા રેડિયો જેવા માધ્યમોમાં દૈહિક આકર્ષણની આગમાં તેલ ઉમેરતી જાહેરાતોની ભરમાર હોય

(અનુસંધાન પેજ નં. 25 પર)

દિવ્યદર્શન

સંવલસરી - ક્ષમાયાચના, ગણેશચતુર્થી - ગણનાયક બોધ

બ્ર.કુ. નંદિની, સુખશાંતિ ભવન, મહિનગર, અમદાવાદ.

ગણપતિ બાપા મોરીયા... લોકરીયા ...

બાપા લોકરીયા...

સુપ્રસિદ્ધ સંત તુલસીદાસે લખ્યું છે કે ...

‘કામ, કોધ, લોભ, મદ કી

જબતક મન મેં ખાન,

તબ તક પંડિત મૂર્ખ દોનો એક સમાન.’

આ દોહામાં તુલસીદાસ એમ કહું છે કે, જ્યાં
સુધી મનુષ્યના મનમાં વિકાર છે ત્યાં સુધી પંડિત કે
મૂર્ખ બન્ને સરખા જ છે. જ્યાં સુધી માનવ વિકાર
કે અવગુણોને છોડી સદ્ગુણોને ના અપનાવે, ત્યાં
સુધી તેને સંપૂર્ણ શાશ્વત સુખશાંતિ ન મળે.
ભારતમાં શ્રાવણ માસમાં અને ભાઈરવા માસમાં
આવતા પ્રત્યેક પર્વ કે તહેવારો આપણને એક-
એક સદ્ગુણોને અપનાવવાનો સંદેશ આપે છે.
રક્ષાબંધન પર્વ પવિત્રતા અને પ્રેમનો સંદેશ આપે
છે. જન્માષ્ટમી શ્રીકૃષ્ણા જેવા દિવ્ય ગુણોને ધારણ
કરી સંપન્ન બનવાનું સૂચાવે છે. જૈનધર્મમાં શ્રાવણ
વદ 11 થી પર્યુષણ પ્રારંભ થાય છે. પર્યુષણ પર્વ
એટલે પ્રભુ ઉપાસના અને તપસ્યા દ્વારા કાયાની
પવિત્રતા, મનની શુદ્ધિ, ક્ષમાપના, અહિંસા,
ત્યાગ કરી પાપનું પ્રાયશ્ચિત્ત કરવાનું પર્વ. ભાઈરવા
સુદ 4 (ચોથ)ને જૈન સંવલસરી તરીકે ઉજવાય છે.
જૈન દર્શન મુજબ અહિંસા પરમોધર્મ મનાયું છે.
પર્ચિપૂર્ણ અહિંસા, મન-વચન-કર્મ એમ ત્રણ
સ્તરની હોવી જોઈએ. કોઈ જીવનો ધાત ન કરવા
ઉપરાંત કોઈ પ્રત્યે ઈર્ષા-દ્રેષ કે કોધ ન કરવો, એ
ઉચિત પ્રકારની માનસિક અહિંસા છે. પ્રત્યેક
જીવનું શુભચિંતન, હિતચિંતન કરી જગતના સર્વ

જીવો સુખી થાવ તે પ્રકારની વૃત્તિ એ અહિંસાનું
શ્રેષ્ઠ ભાવનાત્મક સ્વરૂપ છે. ક્ષમા માગો અને ક્ષમા
આપો. મિરછામિદુકડમ કહી જૈનો આખા વર્ષમાં
જાણે અજાણે, નાનું-મોટું અંતરમનથી કે
વ્યવહાર, બોલ-ચાલમાં કોઈને પણ પછોંચાડેલ
દુઃખનું પ્રાયશ્ચિત્ત કરી, માફી માંગી લેતા હોય છે.
આવા તહેવારો - પર્વો આપણને આંતર-ચેતનાની
જગૃતિ દ્વારા ગુણોની ધારણા કરી જીવનને
પરિવર્તન કરવા માટે દર વર્ષે આવતા જ રહે છે.
ઉલ્સવો જીવનમાં ઉમંગ-ઉત્સાહ ખુશી લાવે છે.

વર્તમાન સમયે સમાજમાં જ્યારે ચોતરફ
ભષ્ટાચાર, પાપાચાર અને અદ્યર્મ જ્યારે વ્યાપક
સ્વરૂપે ફેલાઈ ગયા છે ત્યારે ગુણોના જતન માટેનું
પર્વ અર્થાત് ‘ગણેશ ચતુર્થી’. સાંપ્રત સમયમાં ત્યારે
ગણપતિ ચોથનું મહિંત્વ ખૂબ વધી જાય છે. નૈતિક-
માનવીય મૂલ્યોના પતનથી તથા પાપ વધી જવાથી
પ્રકૃતિ પણ તંગ થઈ ગઈ છે. ઉત્તર પ્રદેશના કોઈ
એક ગામમાં દુષ્કાળ હોય ત્યારે કેરળ કે
તામિલનાડુમાં વિનાશકારી વરસાદ હોય. હવે
પ્રકૃતિના તત્ત્વોને શાંત કરવા પણ માનવીએ પાપ
બંધ કરી પુણ્યસંચયનો માર્ગ અપનાવવો પડશે.
સાંપ્રત સમયમાં હવે પુણ્યનો માર્ગ અવશ્ય
અપનાવવાનો સમય આવી ચૂક્યો છે. હવે તો
આ પર્વ સમગ્ર ભારતમાં દરેક ધર્મ, જાતિના ભાઈ-
બહેનો ભાઈરવા સુદ ચોથ થી અનંત ચૌદશ સુધી

11 દિવસ સુધી ગણેશ સ્થાપના કરી ખૂબ ધામધૂમથી ઉજવે છે. મહારાષ્ટ્રમાં આ તહેવાર ‘ગણપતિ બાપા મોટિયા’ના નાદથી ગલી ગલીમાં ગુંજું ઉઠે છે.

‘વક્તુંડ મહાકાય, સૂર્ય કોટિ સમપ્રભ:

નિર્ધિન કુર્મદેવ:, સર્વકાર્યપુસર્વદા’

નિર્ધિનને સદા સર્વ કાર્યો પૂર્ણ કરાવનાર, મોટા પેટવાળા દેવશ્રી ગણેશની વંદનાની ઉપરોક્ત શ્લોક ખૂબ પ્રચલિત છે. ગણેશ વિઘનહર્તા દેવ હોવાથી શુભ કાર્યોમાં સર્વ પ્રથમ તેમની પૂજા થાય છે. ગણેશનું સ્વરૂપ અતિ વંદનીય છે. અત્યારે ચુવાનો વૃદ્ધ અને અસહાય માત-પિતાને ઘરડાઘરમાં મૂકી આવી તેમને અને પોતાની જાતને આપતિમાં મૂકે છે. ત્યારે તેમના માટે આ દેવ આદશદિવ બની રહ્યા છે. શંકર-પાર્વતીના બે સંતાનો કાતિકીય અને ગણેશ વચ્ચે શરત લાગી કે, ચારે ધામની ચાન્તી કરી પ્રથમ જે માતા-પિતા પાસે આવે તેને ઈનામ જીતવાના હક્કાર બને. કાતિકીયે ગગનવિહાર શરૂ કર્યો ત્યારે બુદ્ધિશાળી દુંદાળ ગણેશ માતા-પિતાની ચારે બાજુ પ્રદક્ષિણા કરી પ્રથમ ઈનામ જીતેલું. તેથી કહી શકાય કે, પોતાના જન્મદાતા માતા-પિતાની સેવાનું પુણ્ય એ ચાર ધામની ચાન્તીના પુણ્ય કરતાં સવિશેષ છે.

ગણેશ શબ્દનો ભાવાર્થ

અહીં ગણેશ શબ્દમાં ગણ એટલે ગુણો તરીકે ગણાય છે. ઈશ એટલે ઈશ્વર. ગણેશ અર્થાત् ગુણોના ઈશ્વર ગણપતિ. ગણપતિ અર્થાત् ગુણોના પતિ. ગણપતિને ગણનાયક કહે છે. ગુણનાયક અર્થાત् ગુણોમાં નાયક, ગુણોમાં અગ્રેસર, ગણેશ ગુણોના ભંડાર કહેવાય છે. ગણેશ અર્થાત્ ગજનનની મુખાકૃતિ. ગજ અર્થાત્ જેના વિવિધ અંગો વિભિન્ન ગુણોની અભિવ્યક્તિ

કરે છે. ગજશિર ડહાપણ અને વિશ્વસનીયતાનું પ્રતિક છે. ગજચાલ દૈર્યાત્મા અને ક્ષમાને જતું કરે છે. ગજસૂંદ્ર સામર્થ્યની સાથે નમ્રતા સૂચાવે છે. ગજનેત્ર દીર્ઘદૃષ્ટિ અને ગુણગ્રાહકતા દર્શાવે છે. ગજદંત ગંભીરતા તથા મોટું પેટ રાખીને સમાવવાનો ગુણ દર્શાવે છે. પર્વની ચથાર્થ ઉજવણી ત્યારે કહેવાય કે ગણપતિનાં આ વિવિધ ગુણોને જીવનમાં અપનાવીએ.

॥ ઓમશાંતિ ॥

(પેજ નં. 23નું અનુસંધાન) ... આત્મિક સુંદરતા છે. પરંતુ આજે જરૂર છે આત્મિક જગૃતિ દ્વારા જ્ઞાન દીપક પ્રગટાવીને અંતરમાં અજ્વાળું કરવાની. જ્યારે આત્માની વાસ્તવિક સુંદરતા દર્શયમાન થાય છે, ત્યારે સહેજે બનાવટી સુંદરતામાંથી નજર હઠી જશે, ખોટી પ્રાંચી ઈરછાઓ ખત્મ થશે. આંતરિક સુંદરતાના નિખારથી જ સ્વર્ગીક સુખોનો સાગર હિલોળા લેશે. ભલે આધુનિક ચુગમાં ભૌતિક સુખોની આજે ભરમાર છે, પરંતુ વિનાશી ક્ષણિક સુખ અસલી આત્મિક આનંદનો સ્વાદ ક્યારે આપે છે? જીવનની ખરી મજા તો સ્વર્ણતા, સરળતા, સાત્ત્વિકતા ભરેલ સદગુણોને આત્મસાત કરીને પૂણ્યશાળી કાર્યો કરવામાં છે. સમયની માંગ એ જ છે કે, હિંદુમાંસની વિનાશી કાચાની માચાથી મનનું દ્યાન હટાવી, બુદ્ધિને સત્યમ શિવમ સુંદરમનાં મહાન ગુણ-ચરિત્રોમાં તત્ત્વીન કરવી અને પોતાને શિવ સમાન સદગુણોથી શાણગારવી. ત્યારે જ આત્મામાં સાચી સુંદરતા ચમકશે, મનુષ્યનો ઉદ્ધાર થશે તેમજ પૃથ્વી પર આત્મિક સૌંદર્યથી જ સ્વર્ણિમ સૃષ્ટિ સજશે.

॥ ઓમશાંતિ ॥

પ્રસંગ પરિમલ

સંસ્કારોથી જ ઉત્પન્ન થાય છે મનનો વ્યવહાર

એક રાજાની પાસે સુંદર ઘોડી હતી. આ ઘોડીએ કેટલીએ વાર ચુદ્ધમાં રાજાના પ્રાણ બચાવ્યા હતા. ઘોડી રાજા માટે પૂરી વફાદાર હતી. કેટલાક દિવસો પછી આ ઘોડીએ બાળકને જન્મ આવ્યો. બાળક કાણું જન્મયું. પણ શરીર છષ્ટ-પુષ્ટ અને સુડોળ હતું. બાળક મોટું થયું. બાળકે માને પૂછ્યું, મા હું બહુ જ બળવાન છું પણ કાણી છું. આમ કઈ રીતે બન્યું ? એના જવાબમાં ઘોડી બોલી, બેટા જ્યારે હું ગર્ભવતી હતી ત્યારે રાજાએ મારા ઉપર સવારી કરતાં મને એક કોરડો મારી દીધો. જેના કારણે તું કાણી થઈ ગઈ. આ વાત સાંભળીને બાળ ઘોડીને રાજા ઉપર ગુસ્સો આવ્યો. માને તે કહેવા લાગી મા હું એનો બદલો લઈશ.

માએ કહ્યું, રાજાએ આપણું પાલન પોષણ કર્યું છે. તું જો સ્વર્થ છે, સુંદર છે, એના પોષણથી જ છે. જો રાજને એકવાર ગુસ્સો આવ્યો તો એનો અર્થ એ નહીં કે આપણે એને ક્ષતિ પહોંચાડીએ. પરંતુ તે બાળ ઘોડીની સમજમાં કાંઈ આવ્યું નહીં. એણે મનમાંને મનમાં રાજાનો બદલો લેવાનું વિચાર્યું. તે સદા રાજ સાથે બદલો લેવા બાબત વિચારતી હતી. એક દિવસ એને એ તક પણ મળી ગઈ. રાજ તેને ચુદ્ધ ભૂમિમાં લઈ ગયો. ચુદ્ધ લડતાં લડતાં રાજ એક જગ્યાએ ઘાયલ થઈ ગયો. ઘોડાની પાસે રાજને ચુદ્ધના મેદાનમાં છોડીને મેદાનમાંથી ભાગી જવાનો પૂરો મોકો હતો. તે આવું કરત તો રાજ પકડાઈ જત કાંતો દુશ્મનોના હાથે મરી જત. પણ એ ઘોડાના મનમાં એવો કોઈ વિચાર આવ્યો નહીં. તે રાજને તરત

ઉઠાવીને મહેલમાં લઈ આવ્યો. આ વાત પણ ઘોડાને આશ્ર્ય થયું. એણે એનીમાને પૂછ્યું, આજે રાજ પાસેથી બદલો લેવાનો સારો મોકો હતો, પણ ચુદ્ધના મેદાનમાં બદલો લેવાનો જ્યાલ જ આવ્યો નહીં. મને સાબિતી નહીં આપી કે રાજથી બદલો લઈએ આમ કેમ થયું ? આ સાંભળીને ઘોડી હસીને બોલી, તારા લોહી અને સંસ્કારમાં દગો છે જ નહીં. તું જાણી સમજુને તો દગો કરી ના શકે. તારાથી નમક હરામી તો થઈ નથી શકતી. કારણ કે તારી જાતમાં તારી માનો અંશ તો છે જ. તેને મારા સંસ્કારો લીધા છે. તેને તું અવગાણી શકે નહીં.

ઉપદેશ - જેવા આપણા સંસ્કાર હોય છે તેવા આપણા પારિવારિક સંસ્કારો અવચેતન મનમાં ગણન બેસી જાય છે. માતા-પિતા જેવા સંસ્કારના હોય છે, તેમના બાળકોનાં પણ તેવા સંસ્કારો હોય છે. જો આપણે કર્મને સારી અને ઉત્ત્ય દિશા આપી દઈએ તો સંસ્કાર સારા બનશે. સંસ્કાર સાચા બનશે તો પ્રારંભનું ફળ સારું રહેશે.

પડકારોને જેવાનો દણ્ણિકોણ

એકવાર એક મહિલા પોતાના કેટલાક મિત્રો સાથે હોટલમાં ખાવાનું ખાવા ગઈ. હોટલ કંઈ મોટી નહીંતી. ઢાબા જેવી હતી. બધાં લોકો બેસી ગયાં અને ભોજન કરવા લાગ્યાં. આ વખતે એક વંદો ઉડીને એ મહિલાના ખભા ઉપર આવીને બેસી ગયો. આ જોઈને તે મહિલા ચીસો પાડવા લાગી. એને જોઈને એના મિત્રો જ નહીં પણ હોટલના બીજા લોકો પણ ચીસો પાડવા લાગ્યા. આ જોઈને વંદો ઉડી ગયો. આ વખતે હોટલમાં બેઠેલી મહિલાના કાન ઉપર જઈને બેઠો. ગયા વખતની જેમ આ મહિલા પણ ચીસો પાડવા લાગી.

આ વખતે પાછળ ઊભેલો વેઈટર બધું જોઈ રહ્યો હતો. જ્યારે તે કંઈ સમજે તે પહેલાં વંદો વેઈટરના નાક પર બેસી ગયો. પણ વેઈટરે ચીસ પાડી નહીં. તે એકદમ સ્થિર બનીને ઊભો રહ્યો. એણે વંદાને પણ સ્થિર કર્યો. પછી ધીરેથી તેણે પોતાનો હાથ ઊઠાવ્યો અને વંદાને હાથથી પકડીને હોટલ બહાર ફેંકી દીધો. હવે વિચારવા જેવી વાત એ છે કે માત્ર વંદો કોઈના ઉપર બેસી જવાથી આટલી હલચલ મચી ગઈ પણ વંદો વેઈટર ઉપર પણ બેછો હતો. પણ તે એકદમ શાંત હતો એટલે સમસ્યાનો ઉકેલ આવી ગયો. જો વેઈટર પણ ગભરાઈ જતો અને ચીસો પાડવા લાગતો, તે સ્થિતિને કાબુમાં લાવી શકત નહીં. આ વાતમાંથી એ સારાંશ નીકળે છે કે આપણે સફળતા એ વાત ઉપર નિર્ભર કરે છે કે આપણે પડકારો પ્રત્યે કેવી પ્રતિક્રિયા આપીએ છીએ.

રાજ અને તેનો સેવક વાનર

એક સમયની વાત છે. એક રાજાએ પાળેલો વાનર પોતાના સેવકના રૂપે રાખ્યો હતો. રાજા જ્યાં જાય, ત્યાં આ વાનર પણ તેની સાથે જતો. રાજાના દરબારમાં એ વાનરને રાજાનો પાળેલો હોવાથી કોઈ રોકટોક કરતું નહોતું. ઊનાળાની અતુમાં રાજ પોતાના પલંગમાં વિશ્રામ કરી રહ્યો હતો. આ વાનર પણ પલંગ પાસે બેસીને રાજાને એક પંખાથી હવા નાખતો હતો. ત્યારે એક માખી આવી અને રાજાની છાતી ઉપર જઈને બેઠી. જ્યારે વાનરે એ માખીને જોઈ, તો તેણે માખીને ઊડાડવાનો પ્રયાસ કર્યો. દરેક વખતે માખી ઊડી જતી અને થોડી વાર પછી રાજાની છાતી ઉપર આવીને બેસી જતી. આ જોઈને વાનર ગુસ્સાથી લાલ પીળો થઈ ગયો. ગુસ્સામાં માખીને મારવા માટે હથિયાર શોદવા લાગ્યો. થોડે દૂર તેણે રાજાની તલવાર જોઈ. એણે તલવાર ઊઠાવીને

ઘણા જોરથી રાજાની છાતી પર મારી દીધી. તલવારના પ્રહારથી તો માખી મરી નહીં પણ રાજ મરી ગયો.

શિક્ષા - કોઈને પોતાનો સેવક બનાવતાં પહેલાં જોઈ વિચારીને બનાવો.

સફળતામાં અવરોધ

એકવાર સ્વામી વિવેકાનંદના આશ્રમમાં એક માનવ આવ્યો જે જોતાં જ ઘણો દુઃખી લાગતો હતો. તે માનવે આવતાં જ સ્વામી વિવેકાનંદના પગે પડ્યો અને બોલ્યો, ‘મહારાજ! હું મારા જીવનમાં ઘણો દુઃખી છું.’ હું દરરોજ ખૂબ જ મહેનત કરું છું. ઘણી લગનથી કામ કરું છું. પરંતુ મને કદી સફળતા મળતી નથી. ભગવાને મને આતું નસીબ શા માટે આપ્યું છે? હું ભણેલો ગણેલો અને પુરુષાર્થી હોવા છતાં સફળ થયો નથી.’ સ્વામીજી એ વ્યક્તિની પરેશાનીને બરાબર સમજું ગયા. એ દિવસોમાં સ્વામીજી પાસે એક નાનો પાળેલો ફૂતરો હતો. એમણે એ વ્યક્તિને કહ્યું, ‘તમે થોડા દૂર જઈને તેને ફેરવી લાવો. પછી હું તમારા સવાલનો ઉત્તર આપીશ.’

એ વ્યક્તિએ ઘણા આશ્વર્યથી સ્વામીજી તરફ જોયું પછી ફૂતરાને ફેરવવા નીકળી પડ્યો. ઘણા સમયથી, ઘણી લાંબી સફર કરીને આવ્યો છતાં તેનો ચહેરો ચમકતો હતો. જ્યારે ફૂતરો હાંફતો હતો અને ખૂબ થાકેલો હતો. સ્વામીજીએ પૂછ્યું, ‘આ ફૂતરો આટલી ઝડપથી કઈ રીતે થાકી ગયો? જ્યારે તમે તો સ્વરદ્ધ અને થાક્યા વિનાના દેખાઓ છો.’ એ વ્યક્તિએ કહ્યું, ‘હું તો સીધો મારા રસ્તે ચાલી રહ્યો હતો, પછી આ ફૂતરા શેરી શેરીએ બધા ફૂતરાઓ પાછળ ઢોડી રહ્યો હતો. તે ભસીને મારી પાસે આવી જતો. અમે બન્નેએ એક સમાન રસ્તો જ કાણ્યો છે પણ ફૂતરો મારા કરતાં

વધારે દોડતો હતો. એટલે તે થાકી ગયો છે.' સ્વામીજુએ હસતાં હસતાં કહ્યું, 'આજ તમારા બદ્ધા પ્રશ્નોનો જવાબ છે. તમારી મંજિલ તમારી આસપાસ જ છે, તે વધારે દૂર નથી. પણ તમે મંજિલ ઉપર પછોચવાને બદલે બીજાઓ પાસે ભાગતા રહ્યા છો આમ તમારી મંજિલથી દૂર થતા જાઓ છો.'

કુહાની મિત્રો, આ વાત આપણા દૈનિક જીવનને પણ લાગુ પડે છે. આપણે હંમેશાં બીજાઓનો પીછો કરીએ છીએ. કોઈ ડોક્ટર છે તો મારે પણ ડોક્ટર બનવું છે. કોઈ એન્જીનિયર છે તો મારે પણ એન્જીનિયર બનવું છે. તેઓ વધારે કમાણી કરી રહ્યા છે તો મારે પણ વધારે કમાણી કરવી છે. આ પ્રકારે વિચારવાને કારણે તમે તમારી પ્રતિભા ગુમાવી બેસો છો. જીવન સંઘર્ષમય બની જાય છે. તો બીજાઓની સ્પર્ધા કર્યા સિવાય પોતાની મંજિલ સ્વયં નક્કી કરો. આત્મનિરીક્ષણ અને આત્મોન્નતિ આપણી પોતાની જ જવાબદારી છે, બીજા કોઈની નહીં.

પ્રાર્થના

પરમસિદ્ધ સંત રામદાસજી જ્યારે પ્રાર્થના કરતા હતા ત્યારે કદી એમના હોઠ હલતા નહોતા. શિષ્યોએ પૂછ્યું જ્યારે અમે પ્રાર્થના કરીએ છીએ ત્યારે અમારા હોઠતો હલે છે. આપણા હોઠ હલતા નથી? આપ પથ્થરની મૂર્તિની જેમ ઊભા રહી જાઓ છો. આપ કહો છો શું છે અંદરથી. જ્યારે તમે અંદરથી કંઈક કહેશો તો હોઠ હલવા લાગશે. ચહેરા ઉપર હલવાનો ભાવ આવી જાય છે. પરંતુ આપણા ચહેરા પર તો એ ભાવ પણ આવતો નથી.

સંત રામદાસજીએ કહ્યું, હું એકવાર રાજ્યાની પરથી પસાર થયો અને રાજમહેલના દરવાજે મેં સમ્રાટને ઊભેલા જોયા. એક ભિખારી

પણ ત્યાં ઊભેલો જોયો. ભિખારીના શરીર પર ફાટેલાં તૂટેલાં કપડાં હતાં. ઘણા વખતથી એને ભોજન મળ્યું ના હોય તેવું શરીર જુર્ખા હતું. શરીર સૂક્ખાઈને કાંટા જેવું બની ગયું હતું. માત્ર તેની આંખો જ દીવાની જેમ જુગમદ્યતી હતી. બાકીનું શરીર બદ્ધી બાજુથી વિલિન થઈ ગયું હતું. તે કઈ રીતે ઊભો હતો જાણો કે હમણાં પડી જશે.

સમાટે એને કહ્યું, બોલો શું ઈચ્છો છો? એ ભિખારીએ કહ્યું જો મારા આપણા દ્વાર પર ઊભા રહેવાથી તમને મારે શું જોઈએ છ તેની ખબર પડતી નથી તો તમને કહેવાની કંઈ જરૂર નથી. બીજું શું કહેવું છે. હું દ્વાર પર ઊભો છું. મને જ જોઈ લો. અહીં મારું હોવું એજ મારી પ્રાર્થના છે.

સંત રામદાસજીએ કહ્યું કે એજ દિવસથી મેં પ્રાર્થના બંધ કરી દીધી છે. હું પરમાત્માના દ્વાર પર ઊભો છું. તે મને જોઈ લેશો. હું શું કહું? જો મારી સ્થિતિ કંઈ કહેતી નથી તો શબ્દો શું કહેશે? જો મારી સ્થિતિને સમજુ શકતા નથી તો શબ્દોને શું સમજશે.

તેથી સાચો ભાવ અને દૃઢ વિશ્વાસની પરમાત્માની ચાદણાં આ લક્ષણ છે. અહીં માંગવાનું કંઈ બાકી રહેતું નથી. આપણનું પ્રાર્થનામાં હોવું જ પર્યાપ્ત છે.

સમર્પણ અને અહંકાર

વૃક્ષની સૌથી ઊચી ડાળી પર લટકેલું નાળિયેર રોજ નદીમાં રહેલા પથ્થરની મલાક કરતું હતું. તારા નસીબમાં બસ એક જ જગ્યાએ પડી રહીને નદીના ધારાઓના પ્રવાહને સહન કરવાનું જ લખ્યું છે. જોલે એક દિવસ પડી પડીને ઘસાઈ જશો. મને જુઓ કેવી શાનથી ઉપર બેઠો છું. પથ્થર દરરોજ એની અહંકારભરી વાતો સાંભળી ના સાંભળી કરી દેતો હતો. સમય વીત્યો

(પેજ નં. 21નું અનુસંધાન)...નકારાત્મકને

તેમ તે પથ્યર ઘસાઈને ગોળ બની ગયો. વિષ્ણુ પ્રતીક શાલીગ્રામના રૂપે એક મંદિરમાં તેની સ્થાપના કરવામાં આવી. એક દિવસે તે જ નાચિયેળ તે શાલીગ્રામની પૂજન સામગ્રીના રૂપે મંદિરમાં લાવવામાં આવ્યું. શાલીગ્રામે નાણિયેને ઓળખતાં કહ્યું કે ‘ભાઈ જુઓ, ઘસાઈ ઘસાઈને આ સ્થિતિએ પહોંચેલો હું ભગવાનના પ્રતાપે પૂજાઉં છું. આવા લોકો સૌના આદરપાત્ર બને છે. જ્યારે અહુંકાર કરનાર પોતાના દંભના કારણે નીચે આવે છે. તું કાલ સુધી આસમાન પર હતું. આજે તું તૂટીને કાલે સડવા લાગીશ. પણ મારું અસ્તિત્વ હવે કાચમ રહેશે. ભગવાનની સામે મૂલ્ય સમર્પણાનું છે, અહુંકારનું નથી.

॥ ઓમશાંતિ ॥

(પેજ નં. 11નું અનુસંધાન)...મર્યાદાની રેખા

ઈશ્વરીય જ્ઞાન, સહજ રાજ્યોગ, દિવ્ય ગુણોની ધારણા તથા ઈશ્વરીય સેવા ઉપરાંત સહ્યોગ પણ આપણો પાંચમો અદ્યાયન વિષય છે. મર્યાદા-પાલન સંબંધી આ પહેલાં પણ કેટલીકવાર લખી ચૂક્યો છું. પરંતુ સત્યતા એ છે કે મર્યાદા પણ આપણો એક અદ્યાયન વિષય અથવા અભ્યાસ વિષય છે. ઉત્તમ મર્યાદાનું પાલન કર્યા વિના સત્યુગમાં દેવકુળ અને રાજ્યકુળમાં રાજ્યભાગ પ્રાપ્ત કરવાનું સંભવ નથી. નિર્ધિકાર અને દિવ્ય ગુણ સંપન્ન બનવાની સાથે સાથે મર્યાદા પુરુષોત્તમ બનવાનું પણ આપણા લક્ષ્યમાં સમાયેલું છે. એ ત્યાં સુધી કે જે મર્યાદા ભંગ કરનારાઓ છે એમના એ કાર્યમાં સાથી બનવું એ પણ ઈશ્વરીય વારસાથી સ્વયંને વંચિત કરવા બરાબર છે.

॥ ઓમશાંતિ ॥

કારણે મને સ્વયંની સેવા યા પુરુષાર્થ માટે સમય મળતો નથી. તેથી હું ચીડિયો બની જાઉં છું. હું શું કરું? આ વિશે મેં જણાવ્યું કે તમે સેવામાં જેટલા વ્યર્સ રહેશો તેટલું ભાગ્ય બનશો. આપણી પાસે વધારે લોકો આવે છે. જેની પાસે સેવા નથી એના ભાગ્યની દુકાન પણ ઓછી ચાલે છે. તમારા માટે ભાગ્ય બનાવવાની સીરીઝન ચાલે છે. સ્વયં ભાગ્ય તમારા દ્વારે આવે છે. તેનો ફાયદો ઉઠાવીને ભાગ્યવાન બનો. આ સાંભળીને તેને ધણું સારું લાગ્યું. દીરે-દીરે ચીડિયાપણું સમાપ્ત થઈ ગયું.

કોઈપણ પરિસ્થિતિમાં હાર ખાવાને બદલે આ વ્યક્તિથી દૂર જવાને બદલે પોતાના વિચારોને હકારાત્મક રૂપમાં બદલી દો. ત્યારે આપણે વ્યર્થથી મુક્ત બની શકીએ છીએ.

॥ ઓમશાંતિ ॥

(પેજ નં. 19નું અનુસંધાન)... જીવન સરોવરમાં

યોગાભ્યાસી માટે સંતુષ્ટતાની મહત્ત્વા

યોગનો અભ્યાસ આત્માની ખામી, નબળાઈએ દૂર કરવા માટે છે. તે માટે સર્વોચ્ચ સત્તા સાથે સંબંધ જોડીને, આદ્યાત્મિક શક્તિઓથી સંપન્ન બનીને, લોક પરલોક, વર્તમાન અને ભવિષ્ય સુખ શાંતિમય, સફળ અને સંતુષ્ટ બની શકે. સંતુષ્ટતા વિના મન એકાગ્ર થતું નથી. જીવન શ્રેષ્ઠ બનાવવા માટે પરમાત્માનો સહંદય આભાર માનીએ. કોઈ પણ આપણાથી અસંતુષ્ટ છે તો એને શુભભાવના શુભ કામના આપી શકીશું નહીં.

॥ ઓમશાંતિ ॥

કોરોનાથી કેન્સર સુધી - એક વરદાની યાત્રા

બ્ર.કુ. હેમાંગ, એડિસન, જ્યૂ જર્સી, યુ.એસ.આ.

હું એક સમપર્િત ભાઈ છું. છેલ્લાં 21 વર્ષોથી અમેરિકામાં એડિસન સેન્ટરમાં રહી સેવા આપું છું. હું સોફ્ટવેર એન્જિનિયર છું. દર વર્ષ એક વાર ભારતની મુલાકાતે આવું છું.

છેલ્લી મુલાકાત માર્ચ 2021માં, હું એવા સમયે ભારત ગયો હતો જ્યારે કોરોના વાયરસ ચરમસીમાએ હતો. યુએસ પરત ફરતી વખતે મારે એક પરીક્ષણ કરાવવું પડ્યું. પરિણામ COVID-19 પોઝિટિવ આવ્યું. શરીરે ઘણાં અઠવાડિયા સુધી ખૂબ જ તીવ્ર તાવ સાથે સંઘર્ષ કર્યો. વિવિધ ઉપયાર પછી તાવ આખરે ઓછો થઈ ગયો પણ કષ ચાલુ રહ્યો. ડોક્ટરે સલાહ આપી કે મારા ફેફસાંનું એચાર સીટી સ્કેન કરવામાં આવે.

મારાં લૌકિક બહેન, બ્ર.કુ. ઈશિતાબેન (નવરંગપુરા, અમદાવાદ) મારી સાથે હતાં. જ્યારે હોસ્પિટલના ટેક્નિશયને પૂછ્યું કે કયો ટેસ્ટ કરાવવાનો છે ત્યારે ઈશિતાબેન એચાર સીટી સ્કેનને બદલે ‘સીટી સ્કેન’ કહ્યું. તેથી એચાર સીટી સ્કેન (માત્ર ફેફસાંના સ્કેનિંગ) ને બદલે સીટી સ્કેન અર્થાત્ આખા શરીરનું સ્કેનિંગ થઈ ગયું. રિપોર્ટ આવ્યો ત્યારે અમને ખ્યાલ આવ્યો કે ઈશિતાબેને કહેવામાં ભૂલ કરી હતી.

પરંતુ શું તે ખરેખર ભૂલ હતી, કે બાબાના આશીર્વાદ છીતા? કારણ કે કિડનીમાં એકદમ કંઈક શંકાસ્પદ મળી આવ્યું. પછી સ્થાનિક યુરોલોજિસ્ટે (કિડની નિષ્ણાત) મને રેનલ એન્જ્યુલોગ્યાફી કરાવવા સૂચાવ્યું. અહેવાલે પુષ્ટિ આપી કે મારે ખરેખર જમણી કિડનીમાં ગાંઢ હતી. ડોક્ટરે મને કહ્યું કે હું કેટલો નસીબદાર છું કે ગાંઢ

કિડનીની અંદર મર્યાદિત હતી. બાકીના શરીરમાં તે ફ્લાઇં ન હતી. તેમણે કહ્યું કે કિરણોત્સર્ગની કોઈ જરૂર નથી. હું કેન્સર મુક્ત થઈ શકું છું, ફક્ત એક કિડની દૂર કરવી પડશે.

3-4 કલાકના ચિંતન પછી, મેં મારું મન તૈયાર કર્યું. ડ્રામાનું આ અણાધાર્યું દ્રશ્ય સ્વીકાર્યું. અમે અમદાવાદમાં સર્જરી કરાવાનું નક્કી કર્યું. મેં અમેરિકામાં નિમિત સેન્ટરની બહેનોને માહિતી આપી, પરંતુ તેઓને લાગ્યું કે મારે અમેરિકામાં આવીને સર્જરી કરાવવી જોઈએ.

તે જ રવિવારે બાબાએ અવ્યક્ત મુરલીમાં કહ્યું કે બાળકોએ તમામ પ્રકારનો બોજો બાબાને સોંપી નિશ્ચિંત થઈ જવું જોઈએ. બાબા કોઈપણ ભાર સહન કરવા તૈયાર છે. મેં તે મુરલી 3 થી 4 વખત વાંચી. દરેક વખતે મને ખરેખર એવું લાગ્યું કે જાણો બાબા મને મારો તમામ ભાર તેને આપવા માટે કહે છે. મેં જોયું કે જે ભૂલ હોવાનું માનવામાં આવતું હતું તે ખરેખર કેટલું વાસ્તવિક અને ફાયદાકારક હતું. COVID-19 ખરેખર મારા માટે આશીર્વાદ હતું કારણ કે તેનાથી મને સીટી સ્કેન કરાવવાની ફરજ પડી, જેમાં ડોક્ટરોને માલૂમ પડ્યું કે મને રટેજ-1 કિડનીનું કેન્સર છે. જે સામાન્ય રીતે તેનાં લક્ષણો દેખાય ત્યારે જ જાણી શકાય છે. આ લક્ષણો દેખાય ત્યાં સુધીમાં આ કેન્સર ગ્રીઝ કે ચોથા તબક્કામાં પહોંચી ગયું હોય છે. પરંતુ આખા શરીરનું સીટી સ્કેન કર્યું હોવાથી, સમયસર ખરેખર પડી ગઈ.

મને સમય પહેલાં ચેતવણી સંકેતો મોકલવા બદલ મેં બાબા અને ડ્રામાનો આભાર માન્યો.

અત્યંત ખુશીને લીધે મારી આંખોમાં બાબા પ્રત્યેના પ્રેમ અને ફુતફાતાના આંસુ આવી ગયાં. મેં મારી જાતને કહ્યું, ‘જો બાબા અને ડ્રામા મારી સંભાળ લેતા હોય, તો હું શા માટે દખલ કરું?’ એ વિચાર સાથે જ મેં બાબાને બદ્યું જ સોંપી દીદ્યું. આમ કર્યા પછી મારા મનમાં શું, કેમ, કેવી રીતે બન્યું તેનો એક પણ સવાલ ઉદ્ભવ્યો નથી.

આ દરમિયાન યુ.એસ.એ., ન્યૂ જર્સીમાં, એડિસન સેવાકેન્દ્રની જ એક બહેન, જેને તબીબી ક્ષેત્રમાં સારી ઓળખાણ છે, તેમણે મને કહ્યું કે તે મદદ કરી શકે. પરંતુ ત્યાં સુધીમાં મેં મારું મન નકકી કરી લીદ્યું હતું. મેં તમામ નિર્ણય સહિત તમામ બાબતો બાબાને સોંપી દીધી હતી. અમે અમદાવાદમાં સર્જરી કરાવવાનું નક્કી કર્યું હતું. હવે તેના વિશે વિચારવાનું કોઈ કારણ નહોતું. પરંતુ જ્યારે તે બહેને મને સંપર્ક કર્યો તો, મેં તેને એક સંકેત ગણ્યો કે કદાચ બાબાએ તેની બુદ્ધિને સ્પર્શ કર્યો હશે. તેથી મેં તેમને મારો મેડિકલ રિપોર્ટ મોકલ્યો. બે જ કલાકમાં તેમણે જવાબ આપ્યો કે તેમના માસીનો દીકરો ન્યૂયોર્કની મેમોરિયલ સ્લોન કેટાંગ (એમએસકે) હોસ્પિટલમાં વિશ્વવિદ્યાત કેન્સર સર્જન છે. તે ભાઈએ તાત્કાલિક પાછા આવવાનું કહ્યું કારણ કે એમએસકે હોસ્પિટલમાં તેમનું લક્ષ્ય શરીરના તમામ અવયવોને સુરક્ષિત રાખીને કેન્સરનો ઇલાજ કરવાનો હોય છે. જ્યારે મેં આ સમાચાર સાંભળ્યા ત્યારે હું સમજુ ગયો કે બાબા પડા પાછળ કામ કરી રહ્યા છે. થોડા કલાકોમાં બદ્યું ખૂબ ઝડપથી આગળ વધી રહ્યું હતું. હું જાણતો હતો કે આ બાબાની મોટી યોજના છે. તેમાં મારો પાર્ટ કદાચ વિશ્વના શ્રેષ્ઠ ડોક્ટરો - નર્સોની સેવા કરવાનો છે.

એક અઠવાડિયા પછી, હું યુ.એસ. પાછો ગયો. ત્રણ અઠવાડિયા પછી કિડનીની રોભોટિક

સર્જરી થઈ. સર્જરી પહેલાના બે અઠવાડિયામાં અમે કેટલાંક પરીક્ષણો કરવા માટે ઘણી વખત હોસ્પિટલમાં ગયા. દરેક વખતે અમે ડોક્ટરો - કર્મચારીઓની સેવા બ્લેસિંગ કાર્ડ તેમ જ ઈશ્વરીય જ્ઞાન આપીને કરી. અમે દર વખતે ખૂબ શક્તિશાળી પ્રક્રિયાનો અનુભવ કરાવવાનું સુનિશ્ચિત કર્યું હતું. એટલે સુધી કે ઓપરેશન થિયેટરમાં જવાની થોડી ક્ષણો પહેલાં નર્સો અને સહાયકો મને ઓપરેશન માટે તૈયાર કરતા હતા, ત્યારે બાબાએ ખરેખર મને એવું ટરિંગ કર્યું કે મારે તેમને થોડા સમય માટે યોગની અનુભૂતિ કરાવવી જોઈએ, જેના દ્વારા સર્જન અને તેની ટીમ સક્રમ બને. સ્વરાજ્ય અધિકારીની સ્મૃતિ દ્વારા તે આ કાર્ય સરળતાથી એકાગ્રતા અને ચોકસાઈથી કરી શકે.

બરાબર એ જ બન્યું. સર્જરી અપેક્ષા કરતાં એક કલાક પહેલાં પૂર્ણ થઈ. 95% કિડની પણ બર્ચી ગઈ. સમગ્ર કાર્યવાહી એટલી સરળ થઈ કે સર્જન પણ દંગ રહી ગયા. તેમણે અમને કહ્યું પણ ખરું, ‘આ બદ્યું તમે જે સકારાત્મક ઉર્જ સાથે લાવ્યા તેના કારણે થયું છે.’

સર્જરી પછી ખૂબ જ ઝડપથી હું સ્વરથ થઈ ગયો! 2 દિવસ પછી હું 2 માઇલ સરળતાથી ચાલવા સક્રમ હતો. હું જાણું છું કે બાબા અને બ્રાન્ફાન પરિવારની અમર્યાદિત દુઅાઓ વિના આ શક્ય બન્યું ન હોતો! મારી મર્યાદિત બુદ્ધિથી હું ભારત દેશના અમદાવાદ શહેરમાં સર્જરી કરાવવાનું વિચારી રહ્યો હતો. કદાચ મારી આખી કિડની ગુમાવી દીધી હોત, પરંતુ જુઓ બાબાની કમાલ કે કેવી રીતે બાબાએ વિશ્વની સર્વશ્રેષ્ઠ કેન્સર હોસ્પિટલોમાંની એક પસંદ કરી. એક શ્રેષ્ઠ સર્જનને નિમિત બનાવી મારી કિડનીને બચાવી લીધી. શ્રેષ્ઠ સર્જન સાથે સુપ્રીમ સર્જન બાબા પણ (અનુસેધાન પેજ નં. 33 પર)

જેવી દૃષ્ટિ તેવી સૃષ્ટિ

બ્ર.કુ. ડૉ. નિરંજના, અલકાપુરી, વડોદરા

દૃષ્ટિ અને સૃષ્ટિ બન્નેનું અસ્તિત્વ છે. સૃષ્ટિમાં પાંચ તત્ત્વ અને યૈતન્ય આત્માઓ સમાયેલા છે. અને દૃષ્ટિ આત્મા માટે સૃષ્ટિને નીરખવાની બારી છે, સાધન છે. તે છે માટે જ આપણે તેને જોઈ શકીએ છીએ. દશ્ય (સૃષ્ટિ) દર્શક (દૃષ્ટિ) બે છે. સામાન્ય સંજોગોમાં દૃષ્ટિ કરતાં સૃષ્ટિને જ વધુ મહિત્વ છે. જગતની જડ વસ્તુના પરિવર્તનનો અનુભવ આપણે કરી છીએ, જોઈ શકીએ છીએ. દા.ત. બરફનું પાણી થવું, પાણીની વરાળ થવી. બરફને આપણે ધન પદાર્થ તરીકે, પાણીને પ્રવાહી તરીકે અને વરાળને વાયુ તરીકે જોઈએ છીએ. એટલે કે એ પ્રકારનું જ્ઞાન આપણાને થાય છે. પણ છતાંચ જેવી સૃષ્ટિ તેવી દૃષ્ટિ એવું કોઈ કહેતું નથી. જેવી દૃષ્ટિ તેવી સૃષ્ટિ જ કહેવાય છે. અત્યારે સૃષ્ટિની કોઈ પણ વસ્તુની પરિસ્થિતિની અસર દૃષ્ટિ પર થાય છે. પરંતુ દૃષ્ટિના પરિવર્તનની અસર સ્થૂળ રૂપમાં જોવામાં આવે છે ખરી? હા, કેટલીક વાર આપણે કહેતા હોઈએ છીએ કે અંધારામાં દોરડું પડેલું હોય તો પણ તમારા મનમાં જો સાપ હોય, દૃષ્ટિમાં જો સાપ હોય, તો દોરડું પણ સાપજ દેખાય છે. પણ સ્થિતિમાં પણ દોરડું ખરેખર સાપમાં પરિવર્તન થઈ જતું નથી. કારણ શું?

આત્મા યૈતન્ય છે. જડ સૃષ્ટિ કરતાં અનેકગણો વધારે શક્તિશાળી છે પણ આત્માને શરીરનું આવરણ છે. સંકલ્પો દ્વારા તેની શક્તિનું પ્રસરણ કે ફેલાવો થાય છે પણ તે અતિસૂક્ષ્મ છે. જેવો સંકલ્પ તેવી સૃષ્ટિ બનતાં વાર લાગે છે. જેમ પાણીમાંથી બરફ બનવા કરતાં વરાળમાંથી બરફ બનતાં વાર લાગે તેમ, દૃષ્ટિ એ ગહનતા કે

ધનતાને પામેલી વૃત્તિ છે, તેથી વૃત્તિ કરતાં દૃષ્ટિ વધારે શક્તિશાળી છે એમ કહી શકાય, દૃષ્ટિ એ ધનાવસ્થાને પામેલી વૃત્તિ છે. વળી દૃષ્ટિ એટલે કે આત્માની આંખો દ્વારા જોવાની ક્રિયા, આપણી કોઈ અમુક એક દૃષ્ટિ હોવી અર્થાત્ આપણા જ વિચારો આપણી અંદર આકારને પામે છે કોઈ પણ વસ્તુ કે, વ્યક્તિ કે પરિસ્થિતિનું ચિત્ર આપણા મનમાં તૈયાર થાય છે પણ તે જો બળવાન સંકલ્પોને આધારે બનેલું ન હોય તો તેની અસર થતી નથી. દા.ત. એક રૂપો કોઈ આકાર બનાવીએ, માટીનો બનાવીએ, સીમેન્ટનો બનાવીએ અને આરસનો બનાવીએ અંતર છે ને? દરેકની ઘનતા પોતપોતાની છે. આકાર તો બને છે પણ સ્થિરતા તેની ઘનના ઉપર આધાર રાખે છે. તેવી જ રીતે આપણા મનની અંદર કેટલીક આફૃતિઓ (શ્રેષ્ઠ શ્રીમત અનુસાર) તૈયાર થાય છે ખરી પણ સંકલ્પો બળવાન ન હોવાને કારણે સૃષ્ટિ પર અસર થવાને બદલે તેના ઉપર બહારની વ્યક્તિ કે, વસ્તુ કે પરિસ્થિતિની અસર થાય છે અને આપણી આદર્શ આફૃતિને ઇન્નાભિન્ન કરી નાખે છે.

તેથી જો આપણે આપણા અનુસાર દુનિયા બનાવવા માગતા હોઈએ તો આપણા શક્તિશાળી સંકલ્પો વડે આપણી દૃષ્ટિને શક્તિશાળી બનાવવી જોઈએ. યોગદ્વારા સંકલ્પોને શક્તિશાળી બનાવી શકાય.

વૃત્તિ દ્વારા પ્રવૃત્તિ અને પ્રવૃત્તિમાં પરિવર્તન લાવવા માટે દૃષ્ટિ એક અગત્યનો ભાગ ભજવી શકે. વૃત્તિમાં આપણે માનતા હોઈએ (શ્રેષ્ઠ શ્રીમત અનુસાર) તેવી પ્રવૃત્તિ, પ્રકૃતિ કે પરિસ્થિતિ દૃષ્ટિ

(પેજ નં. 16નું અનુસંધાન)... પરમાત્મા સાથે પ્રેમ દરેક પળે જોતાં નથી. તે કદી કોપાયમાન થતા નથી. તેઓ તો છે જ સદા પાવન સદા શિવ.

પોતાના સુખ-દુઃખનું કારણ આપણે સ્વયં જ છીએ

આપણાં ખોટાં જ કર્મ વિઘ્નોનું કારણ છે. પરમાત્મા આપણાને સર્કર્મ કરવાનું સાચું જ્ઞાન આપે છે. વિકર્મ ભસ્મ કરવાની યોગવિદ્ય શીખવાડે છે પરંતુ કરવું તો આપણે જ પડશે.

સંતોષે, યોગીઓએ પોતાની સાધનાથી સિદ્ધિઓ મેળવી. એમાંથી કેટલીક સિદ્ધિઓનો પ્રયોગ કરીને એમણે ભક્તોનાં દુઃખ દૂર કર્યાં. તો દીરે દીરે એમનાથી જ દુઃખ દૂર કરવાની આશા રાખવા લાગ્યા.

પરમપિતા પરમાત્મા તો આપણાને સત્યજ્ઞાન આપે છે. આપણે હિંમત કરીએ છીએ તો તે મદદ કરે છે. આપણે એમનાથી દરવાનું નથી, ના માંગવાનું છે. આપણે એમની શિક્ષાઓ (ઇશ્વરીય જ્ઞાન-યોગ) પર, એમની શ્રીમત પર ચાલવાનું છે. આ સમય છે સ્વયંને પરમાત્મ પ્રેમથી ભરપૂર કરવાનો.

॥ ઓમશાંતિ ॥

- જીવનમાં સાત લોકો સાચે વ્યવહાર ન કરવો જોઈએ. મૂર્ખાં પાસેથી વિનયની, લુચ્યા પાસેથી પ્રીતિની, કંજૂસ પાસેથી ધનની, મમતામાં ડૂબેલા માણસો પાસેથી જ્ઞાનની, લોભી પાસેથી મુંગવાયેલા વૈરાગ્યની, કોધી પાસેથી શાંતિની અને કામી પાસેથી ભગવાનની કથા કરવાનો કોઈ મતલબ નથી. એમની પાસે આવી કોઈ અપેક્ષા રાખવી જોઈએ નહીં.
- અજ્ઞાન સાથીની મિત્રતા દારુડિયા સામે દલીલ કરવા જેટલી જ મૂર્ખતાપૂર્ણ છે.
- ખરાબ પરિસ્થિતિ અને તમારા લક્ષ્યને ધ્યાનમાં રાખીને આગળ વધો.
- પ્રેમ એ એવું પુષ્પ છે જે અતુસિવાય ખીલે છે.
- ધરતી જ્યાસ લે છે એટલે આપણે જીવીએ છીએ એ જ્યાસ રોકે છે ને આપણે ટળી પડીએ છીએ.
- જેણો વ્યથા જોઈ નથી તે આનંદ માણી શકતો નથી.

(પેજ નં. 31નું અનુસંધાન)...કોરોનાથી કેન્દ્ર હતા, જેમણે સમગ્ર ઓપરેશન દરમિયાન તેમને માર્ગદર્શન આપ્યું. પર્વતને રાઈ, રાઈને રૂ બનાવી દીધું!

જ્યારે હું આ બધી ઘટનાઓની હારમાળ જોઉં છું, ત્યારે મારું હૃદય બાબા અને દ્રામા પ્રત્યે ખૂબ આભારની લાગણી અનુભવે છે. મારા હૃદયમાંથી એક જ શબ્દ નીકળે છે, ‘વાહ બાબા વાહ, વાહ દ્રામા વાહ, વાહ બાબુણ પરિવાર વાહ’.

॥ ઓમશાંતિ ॥

સમય છે સ્વયંને બદલવાનો

બ્ર.કુ. ગોદાવરીભેન, મુલંદ, મુંબઈ

સમય છે સ્વયંને બદલવાનો,

કોઈ બદલે કે ના બદલે, મારે પરિવર્તન કરવું છે.

નિશ્ચયની ડાળે બેસી, મન પંછી ગીત ગાય છે

પરિસ્થિતિ ભલે વિકરાળ હોય, એકરસ અવસ્થામાં રહેવું છે.

સમય છે સ્વયંને બદલવાનો, ...

ઈર્ષા અણેખાઈ વેર-ઝેરમાં જુંગળી લૂંટાઈ જાય છે,

સદાસુખી બનવા કાજે, એક શિવબાબાને ચાદ કરવા છે.

સમય છે સ્વયંને બદલવાનો, ...

સ્વધાર્મ સ્વકર્મ છોડી, દેહ ભાને પરિભ્રમણ કરવું નથી.

યોગયુક્ત બની, ત્વાગી તપ્પણી બની, અંગદની જેમ અટલ રહેવું છે.

સમય છે સ્વયંને બદલવાનો, ...

જ્ઞાનસરોવરમાં નિત્ય નિરંતર રહી, પાપકર્માને દોવા છે,

વિષય વિકાર, દુર્ગુણોને છોડી, પવિત્ર સ્વરૂપ બનવું છે.

સમય છે સ્વયંને બદલવાનો, ...

સંસ્કાર, સ્વભાવના વિભિન્ન સંસારની છદથી ઉપરામ રહેવું છે,

સર્વ સંબંધ શિવબાબાથી બાંધી, બેહંદ સુખનો અનુભવ કરવો છે.

સમય છે સ્વયંને બદલવાનો, ...

વ્યર્थ સંકલ્પોની બીમારી તેજ, મન બુદ્ધિને શિથિલ બનાવે છે,

સમર્થ સંકલ્પો જ્ઞાનમંથનથી, શક્તિશાળી તનમન બનાવે છે,

સત્યતાના માર્ગ ચાલી, જીવનને સુગંધી બગીચો બનાવવું છે.

સમય છે સ્વયંને બદલવાનો, ...

॥ ઓમશાંતિ ॥

સંગમયુગાની શબ્દાવલી


હેવી ભાઈઓ અને બહેનો,

સંગમયુગાની શબ્દાવલીના વિભાગમાં સપ્ટેમ્બર-૨૦૨૧ માસની શબ્દાવલી ભાગ-૧૦ના જવાબો આ સાથે છે. જ્ઞાનના ચિંતનના આધારે તમારા જવાબોને સાચા જવાબો સાચે સરખાવી શકશો. સંગમયુગાની શબ્દાવલી ભાગ-૧૧ અહીં પ્રસ્તુત છે. જેની આડી-ઉભી ચાલીઓ ભરશો. તમને આવતાં ઓક્ટોબર-૨૦૨૧ના અંકમાં સંગમયુગાની શબ્દાવલી ભાગ-૧૧ના જવાબો મળશે.

આડી ચાલીઓ:-

૧. વદ અને (૨)
૩. એક ગ્રત કેવડા..... (૨)
૫. ભાડાવો માસનો માસ (૨)
૬. પ્રકૃતિનું એક તત્ત્વ (૨)
૮. સજ શબ્દ લીખો (૨)
૯. મિલા તો સબ કુષ મિલા (૨)
૧૦. કમ ખાઓ, ખાઓ (૨)
૧૨. હો ગઈ હૈ ચલો (૨)
૧૪. શ્રી ગણેશનું એક નામ (૪)
૧૮. ૧૧ સપ્ટેમ્બરદાઈજુનો સ્મૃતિ દિવસ (૩)
૧૯. ગતિ, ઝડપ (૨)
૨૦. એક ગુણ (૩)
૨૧. ગુજરાતી કેલેન્ડરનો ૧૧મો મહિનો (૪)
૨૩. આજ (૨)
૨૪. મંજિલ, દ્વેય (૨)
૨૭. નામ પાડતી વખતે જોવામાં આવે (૨)
૨૯. લક્ષ્મી-નારાયણ બનના કા ઘર નહીં (૨)
૩૦. પાસ, અને પાસ (૨)
૩૦. જેસી ખોરાક નહીં (૨)
૩૨. રાએ આકાશમાં ચમકે (૨)
૩૪. અંતમે બાબા સંભકો રોટી જરૂર ખિલાયેંગો (૨)

સંગમયુગાની શબ્દાવલી ભાગ-૧૧



શબ્દાવલી ભાગ-૧૦ ના જવાબોવાળું કોષ્ટક

૧	ર	ક્ષા	૨	બં	ધ	૩	ન	૪	કુ	૫	મા	૬	કા
	ચ			ધૂ		૭	કુ	ટ	લે	સ			૨
૮	ના						લ		ર		સ		
										૯			
૧૦	દિ		૧૧	પ		૧૨	રા		૧૩	દ	લા	૧૪	લ
							ખી		૧૭	લી		૧૮	મ
૧૫	આ	વ	એ			૧૬			૧૯			૨૦	રણ
૧૯	રા			સ	જુ	૨૧	વ		૨૨	લા	૨૩		દા
૨૪	મા	પ				૨૬	ન	ટ	૨૪	ખ			૨૫
						૨૭	દુ		૨૮	તી	૨૯	ટ	
૩૦	સ્વા	તં	અય	દિ	વ	૩૨	સ		૩૩	લા	ગ	૩૪	ણી
૩૫	મિ	ત્ર		દિ	ન	૩૬	વા	સ		૩૭	ર		

ઉભી ચાલીઓ:-

૧. ઔષધિ (૨)
૩. સપ્ટેમ્બર માસના દિવસો કેટલા? (૨)
૪. ન્યાયાધીશ (૨)
૫. બાપ સે વર્ષા, રાવણ સે ભિલતા હૈ (૨)
૭. એક ના ૧૨૫૦ વર્ષ હોય (૨)
૮. શરદીમાં લગાવવામાં આવે (૨)
૧૧. એક કઠોળ (૨)
૧૨. આન, માન અને (૨)
૧૩. મુરલી (૩)
૧૫. એક પ્રખ્યાત ભારતીય કવિ અખ્તર (૩)
૧૭. શહેર (૩)
૧૯. નમન (૩)
૨૧. લલાટ (૨)
૨૨. દીવાલ શબ્દનો અંગેજુ અનુવાદ (૨)
૨૩. કલવટ (૨)
૨૫. માફી (૨)
૨૭. સંસ્કાર મિલનની કરો (૨)
૨૮. રામ, લક્ષ્મણ અને (૨)
૨૯. અર્જુનનું એક નામ (૨)
૩૦. અલ્લાહ (૨)
૩૧. ચરિત્ર (૨)
૩૩. કિંગનું ગુજરાતી (૨)



રાજકોટ પંચશીલ પાર્ક સેવાકેન્દ્રમાં ગુરુપૂર્ણિમાના પર્વ પ્રસંગે
 રાજ્યોગિની ભારતીદીદીનું સન્માન કરતા રાજકોટ મહાનગર
 પાલિકાના કોરપોરેટર ભગિની સોનલબેન સેલારા,
 ભગિની જ્યાબેન ડાંગર સાથે કોરપોરેટર ભાઈઓ.



નૃમિલેન્ડમાં સર્વીધમ સમભાવ પ્રાર્થના સભામાં શાંતિનો
 ઈશ્વરીય સંદેશ આપતાં ખ્ર.કુ. ભાવનાબેન સાથે
 વિવિધ ધર્મના આગેવાનો અને પ્રતિનિધિઓ.



વડોદરા મહાનગર પાલિકા તથા રામ મહિલા મંડળ દ્વારા
 આયોજન હિમોગ્લોબિન ચેકઅપ મેડીકલ કેમ્પમાં ડેપ્યુટી મેયર
 ભગિની નંદાબેન જોધી, ખ્ર.કુ. રાજબેન તથા
 ગાણમાન્ય ડૉક્ટરો સાથે અનિયિગણ.



સુરેન્દ્રનગરમાં લાયન્સ કલબના સમારોહમાં દીપ પ્રજવલન કરતાં
 ખ્ર.કુ. હર્ષાબેન બાજુમાં ડિસ્પ્રીક્ટ ગવર્નર ભાતા વસ્તંતભાઈ ચોવટીયા,
 વાઈસ ગર્વનર એસ.કે.ગર્વ, શહેર ભાજુ પ્રમુખ મહેન્દ્રભાઈ પટેલ,
 નવનિયુક્ત પ્રમુખ પ્રશાંતભાઈ તથા લાયન્સ કલબના પ્રમુખ હોદેદારો.



ગોડલ અક્ષયભારતી મિત્રમંડળ દ્વારા પર્યાવરણ સુરક્ષા હેતુ વૃક્ષ
 વિતરણ કાર્યક્રમમાં દીપ પ્રજવલન કર્યા બાદ સમૂહચિત્રમાં
 નગરપાલિકાના પ્રમુખ ભગિની શીતલબેન, ફોરેસ્ટ અધિકારી
 ભગિની શ્રદ્ધાબેન, ખ્ર.કુ. ભાવનાબેન તથા યુવા પ્રતિનિધિઓ.



કેશોદના અગ્રણી આર.કે.ગોડ જ્યેલર્સના ઓનર
 ભાતા રમેશભાઈ પડસાણા તથા ભગિની ચંદ્રિકાબેનના
 સૌગાત આપતાં ખ્ર.કુ. રૂપાબેન.